

# Рунь

газэта беларусаў Літвы

9 сакавіка 2000 №30 кошт 1 літ

## Тривога за Беларусь

Становішча ў Беларусі выклікае ўсё большую заклапочанасць па-за ейнымі межамі. Чым далей, тым больш міжнародная супольнасць разумее, што існаванне аўтарытарнага рэжыму ў Эўропе пагаршае агульную атмасферу гэтае часткі свету, Беларусь становіцца цяжкім баластам для краінаў, якія ўваходзяць у яе, якія імкнуцца да дэмакратычных пераменаў.

Само сабой зразумела, што найбольш беларускімі справамі заклапочаныя ёйныя бліжэйшыя суседзі. Таму 12-13 лютага ў Вільні з ініцыятывы Парляманцкай групы Сойму Літоўскай Рэспублікі па сувязях з Вяроўным Саветам Рэспублікі Беларусь 13-га склікання адбылася міжнародная канферэнцыя „Правы чалавека ў дэмакратыі ў Рэспубліцы Беларусь”. На канферэнцыі прысутнічалі й выступалі з дакладамі прадстаўнікі Сойму Літвы Саўлюс Печалюнас, Эмануілюс Зінгерыс, а напачатку ейных удзельнікаў вітаў Старшыня Сойму Вітаўтас Ландзбергис. Беларусь была прадстаўленая вялікай групай дэпутатаў ВС 13-га склікання на чале з Сямёнам Шарэцкім. Сваймі поглядамі на беларускія справы дзяліліся член Парляманту Даніі Гітэ Мілемунд Бэх, прэзідэнт асацыяцыі „Атлантыцкі клуб” Яраслаў Гузы, старшыня Хэльсінскага камітэту Даніі Рудольф Торнінг-Пэтэрсэн ды інш. Спецыяльна на канферэнцыю прыехаў амбасадар ЗША ў Беларусі Даніэл Спэкхард, які вядомы сваёй прынцыповай пазіцыяй у адносінах да рэжыму Лукашэнка. Ён таксама выступіў з досыць разгорнутым паведамленнем.

Але, вядома, найбольшую зацікаўленасць выклікалі паведам-

ленні „з першых рук”, прадстаўнікоў Беларусі: Мечыслава Грыба, Сямёна Шарэцкага, Уладзіміра Нісцюка ды інш. Была запрошаная на канферэнцыю й група тутэйшых беларусаў, сяброў ТБК, на чале з Хведарам Нюнькам.

Не засталіся аб'якавымі да правядзення канферэнцыі і ўлады Беларусі. Каб хоць як-небудзь папсаваць настрой удзельнікам, пад надуманай прычынай ня быў выпушчаны з Беларусі ў Вільню вядомы дзеяч апазыцыі, дэпутат ВС 13-га склікання Анатоль Лябедзька.

Удзельнікі канферэнцыі, разумеючы, што стану беларускай дэмакратыі ды правам чалавека ў Беларусі трэба даваць сталую ўвагу, паставілі ўтварыць стала дзеючы ворган — „Міжнародны саюз парламанцкай салідарнасці па падтрымцы дэмакратыі ў Рэспубліцы Беларусь”, куды ўвайшлі прадстаўнікі парламентаў Літвы, Даніі, Беларусі, Польшчы. Як было заяўлена, „мэтай міжнароднага саюзу з'яўляецца аб'яднанне намаганняў парламентаў і парламентарыяў свету ў падтрымку дэмакратычных сілаў у Рэспубліцы Беларусь, садзейнічанне ў здзяйсненні ў Рэспубліцы Беларусь эканамічных рынкавых рэформаў, пабудова грамадзянскага грамадства й праўнай дзяржавы, забяспечанне поўнай рэалізацыі правоў і свабоды грамадзянаў на прынцыпах Усеагульнай дэкларацыі правоў чалавека”. Узначалі Саюз Старшыня парламанцкай групы Сойму ЛР па сувязях з ВС РБ 13-склікання сп. Саўлюс Печалюнас.



## “Казюк” — святая народнага промыслу

У архіве “Руні” маецца вялікі артыкул вядомага беларускага этнографа **Марыяна Пецюкевіча “Казюк” — святая народнага промыслу**, дзе вельмі падрабязна распавядаецца пра паходжанне й гісторыю славытага віленскага Казюкова кірмаша, які штогод ладзіцца ў нас, у Вільні, у першыя выхадныя дні сакавіка ў гонар Св. Казімера. Мяркуем, што нашыя чытачы з цікавасцю працягваюць фрагменты з згаданага артыкулу:

“Літва слаўная вялікімі людзьмі і шырока ведамымі ў гісторыі чалавецтва. Наша зямля зраділа іх многа, а пушчы чароўным сваім шумам і напевам узбагачывалі іхнія глыбокія душы, а натура краю гартавала іх фізічна. Вось сярод гэтых слаўных аргінак нашага народу адно з найбольш пачэсных мейсцаў займае ведамы ўсяму свету і Небу — гэта Св. Казімер Каралевіч. Прышоў ён на свет у сям’і караля Казімера Ягайлавіча. Постаць Св. Казімера можна

параўнаць з мэтэорам, які ярка засьвяціў над зямлёй Вялікага Княства Літоўскага... і хутка згас, але святло яго цудоўнае ў народзе не загасла, а штораз больш пачало іржаць. У хуткім часе пасля смерці Каралевіча пачаў выкрасцівацца глыбокі культ рэлігійны каля Яго асобы ў Вільні. І ня згіва, бо Св. Казімер быў зусім іншым чалавекам, чым папярэднія валадары краю: Бог Яго паслаў Літве дзеля вялікіх ідэяў, дзеля аграджэння духовага народу. Ягонае жыццё — гэта была практычная лекцыя, як трэба жыць, каб астацца ў бліжэйшым кантакце з Тварцом... Гэтая вялікая постаць Вільні ў хуткім часе настолькі пашырылася ў краю, што раптоўна прычынілася да змяняння культуры Св. Станіслава Сцепановіча — паляка. Культ рэлігійны па смерці Казімера Каралевіча выйшаў далёка за межы Вялікага Княства Літоўскага. Хутка ўзрасаючы, культ рэлігійны прычыніўся да важнага факту кананізацыі, а

ЮНЭСКА імкнецца спрыяць прызнанню культурнай самабытнасці ўсіх нацыянальнасцяў і ўсіх абшчынаў, садзейнічаць развіццю сувязяў паміж культурам і пашырэнню дыялёга паміж цывілізацыямі. Для ЮНЭСКА не існуе такога паняцця, як “другародная культура”. Незалежна ад свайго палітычнага й эканамічнага патэнцыялу або колькасці кожна народ мае поўнае права змагацца з усялякага гатунку этнічнай ці лінгвістычнай дыскрымінацыі, дамагацца прызнання й павагі сваіх уласных каштоўнасцяў. Немагчыма ўсталяваць герархіі паміж культурам большасці й меншасці, бо нават самая сціплая на першы погляд і малавядомая культура можа аказацца захавальніцай каштоўнасцяў, якія маюць універсальны характар...

“Курьер ЮНЕСКО”,  
лістапад 1984 г.

іменна да таго, што Святая Сталіца Апостальская ў 1606 годзе залічыла Каралевіча ў раду святых каталіцкіх і вызначыла дзень святкавання на чацвертае сакавіка.

...Вялікія ўрачыстасці рэлігійныя ў XVII ст. на чэсьць Св. Казімера давалі культ святых да найвышэйшай ступені. Чэсьць і слава святых разплыліся ня толькі ў сваёй дзяржаве, але па ўсім каталіцкім свеце. Вялікае рэлігійнае мастацтва ў XV ст. у Эўропе памёрла, а ў Вільні ў звязку з культам Св. Казімера пачынае бурна развітаць барок. У значнай меры прычыняецца да развіцця гэтай архітэктуры слаўны патрыёт Вялікага Кн. Літоўскага канцлер Леў Сапега і інш. магнаты. У гэтую пару паўстае касцёл Св. Казімера, Св. Кацярыны, пры Базыльянскім манастыры царква Св. Тройцы, Свята-Духаўскі манастыр, касцёл Св. Пятра і Паўла і г. г.

Працяг на стронцы 2

## КУРАПАТЫ

Мой погляд на

Выйшаў з друку чарговы... том новай беларускай энцыклапедыі. Літара “К” — “Курапаты”... Большай ганьбы, здаеша, і не прыдумаеш. Нават першабытныя людзі з большай пашанай хавалі сваіх супляменьнікаў. І, хочаш — ня хочаш, гэтая ганьба кладзецца на кожнага з нас. Кожны цяпер можа кінуць абраз: “Гэтыя беларусы — проста быдла! Ужо не гаворачы, што помнікі не паставілі, — вунь як пішуць пра сваіх продкаў!”

Мы — ня быдла. Спытайся ў кожнага з нас — пакрыўдзіцца, скажа: я — чалавек! Але словы мусяць быць даказаныя. За словамі мусіць ісці справа.

Чытаем: “Ёсць розныя версіі адносна таго, хто там пахаваны... Расследаванне працягваецца”. Такім чынам выказаны погляд сучасных беларускіх уладаў, якія імкнуцца прыхаваць злачынствы ўлады савецкай. Саўдзельнікі ў злачынстве...


І гэта пасля таго, як папрацавалі ўжо тры камісіі! Пасля таго, як жывыя сьведкі ды археалагічныя раскопкі неаспрэчна даказалі, што з 37-га па 41-шы тут “энкавэдашнікі” знішчалі сваіх ахвяраў.

Я даўно перахварэў ідэяй перамагчы ў свеце зло. Спрабую ў сабе, вакол сябе гэтага зла трохи зьменшыць. Таму, наракаючы на нашу беларускую ганьбу — бяспамяцтва й бяздзейнасць — я найперш думаю пра сябе: што я асабіста зрабіў, каб гэтай ганьбе зьменшылася? Я асабіста. Ня ўлады, не народны фронт, ня хтось іншы, — я.

Я замоўлю, каб стораж зрабіў крыж, просты драўляны крыж. Я веру — гэты знак аберагае ад зла. Гэты крыж я ўзняў на Курапашскую гару. Гэта будзе маё пакаянне: у свой час і я-ж быў у піянерах і камсамольцах.

Я так думаю, што дзеля гэтага ня трэба ніякіх загадаў, дазваляў ад уладаў. Ня трэба ніякіх “масавых апазыцыйных акцыяў”. Ня трэба вялікіх грошай, высілкаў. Я чакаю толькі вясны — каб адтаяла зямля, і я мог устанавіць у жоўты пясок на Курапатах свой крыж. І яшчэ я чакаю, што можа нехта іншы зробіць гэтак сама, як я...

Сяргук Вітушка





### Марыя Матусевіч наш кандыдат у дэпутаты Віленскага гарадскога самакіравання



М. Матусевіч жыве й працуе ў Вільні. Беларуска, 1944 г. н. Настаўніца пачатковых класаў СШ N 32. Мае вялікі стаж у грамадскай працы на карысць беларускага насельніцтва Літвы. Яна — актывістка адраджэння беларускай мовы й культуры. Замужняя. Мае дачку і ўнука.

Вылучаная ад ТБМ імя Ф. Скарыны Віленскага Краю. Паколькі ў Літве пакуль што няма сваёй палітычнай партыі, дык Матусевіч Марыя будзе праходзіць па спісах Акцыі выбарчай папаякаў Літвы пад N 7. Зычым поспехаў нашаму кандыдату й заклікаем выбаршчыкаў-беларусаў прагаласаваць на выбарах 18 сакавіка за Матусевіч Марыю!

### Справаздаўча-перавыбарчы сьезд ЗБГА

адбыўся 13 лютага. На пасадку прэзідэнта Згуртавання абраны сп. Лявон Мурашка, ранейшы прэзідэнт ЗБГА. Абраныя таксама Рада, Рэвізійная камісія, Управа. Ва ўправу увайшлі: Р. Вайніцкі, Д. Базар, Т. Блажкевіч, А. Тарасэвіч. У Згуртаваньне цяпер уваходзіць 10 суполак і 3 філіі. На зьездзе вялася гаворка пра лёс Беларускае школы імя Ф. Скарыны, пра далейшае аб'яднаньне беларускіх суполак Літвы вакол ЗБГА, пра стварэньне музэю Я. Коласа й аднаўленьне музэю імя І. Луцкевіча, пра маладзёвую бел. арганізацыю, пра асьветна-культурны цэнтар. Бліжэйшае мерапрыемства ЗБГА —

**Сьвяткаваньне Дня Волі — адбудзеца 26 сакавіка, аб 15.00, у Доме настаўніка на вул. Віленскай. Пасьля ўрачыстай акадэміі — канцэрт мастацкіх гуртоў беларусаў Літвы.**

Сяржук Вітушка

### Справаздаўча-перавыбарчы сход ТБК

адбыўся 19 лютага. На пасадку старшыні Таварыства абраны сп. Хведар Нюнька, ранейшы старшыня ТБК. Абраныя таксама Рада й Рэвізійная камісія. У Радз увайшлі: М. Іголка, Л. Мілаш, А. Старавойтаў, А. Трусаў, С. Карабач, П. Саўчанка, В. Саковіч, В. Місюк. У сваім справаздаўчым дакладзе сп. Хведар Нюнька пералічыў дасягненьні Таварыства за

апошнія тры гады дзейнасьці, а таксама закрунуў сёньняшняе трывожнае сацыяльна-палітычнае становішча ў Беларусі. “Пакуль над нашай Бацькаўшчынай вісіць пагроза страты незалежнасьці, мы, зьяўляючыся культурна-асьветнай арганізацыяй, ня можам не займацца палітыкай,” — такі лейтматыў гучаў праз усё выступленьне дакладчыка.

А. М.

### У дзень Сьв. Францішка

2 красавіка, у нядзелю, аб 10.30 у касьцёле Сьв. Барталамэя адбудзеца набажэнства за Францішка Скарыну, Францішка Багушэвіча (якім сёлета спаўняецца адпаведна 510 і 160 гадоў з дня нараджэньня), Францішка Аляхновіча ды Францішка Грышкевіча. Таксама і ў Рукойнах Віленскага раёну адбудзеца імша за Ф. Багушэвіча — у касьцёле, дзе яго хрысьцілі. Хачу дадаць, што ў Лаварышках адна з вуліцаў ужо носіць імя Ф. Скарыны, а ў Рукойнах — Ф. Багушэвіча. І ў гэтым нямалая заслуга сяброў ТБМ Віленскага краю. Цяпер мы робім захады дзеля ўстанавленьня мэмарыяльнай табліцы ў гонар Багушэвіча на панадворку касьцёла ў Рукойнах.

Юры Гіль

### На запытаньні чытачоў

газэты “Рунь” і “Наша Слова”, дзе былі надрукаваныя мае матар’ялы аб бандыцкім нападзе на гісторыка-краязнаўчы музэй “Засьцянкавая хатка” Докшыцкага раёну, паведамляю:

— насуперак таму, што мяйсцовыя докшыцкія ўлады імкнуцца “замяць”

гэтую справу ды выгарадзіць бандытаў, Віцебскі абласны суд адмяніў рашэньне Докшыцкага раённага суда й накіраваў справу на перагляд, што паставіла старшыню Докшыцкага суда Аршынаву ў тупіковае становішча;

— супраць вінаватых у злачынстве у Віцебскім судзе разглядаецца адміністрацыйная справа, у тым ліку іск на суму 7 млрд. 7 млн. 7 тыс. 7 бел. руб. за прычыненьне матар’яльнай і маральнай шкоды з боку Грына, Васюкевіча, Кучыца й Аршынавай;

— я дамагаюся ўзбуджэньня крымінальнай справы ў адносінах да ўдзельнікаў нападу на “Засьцянкавую хатку”.

Юры Гіль

### Літоўскае выбарчае заканадаўства

падыйшло-б для Беларусі на 98 адсотак, — так сказаў для нашай газэты сп. Вячаслаў Сіўчык, намесьнік старшыні БНФ. Ён быў удзельнікам літоўска-беларускага сэмінару, прысьвечанага муніцыпальным выбарам. Далей сп. Сіўчык патлумачыў сваю высокую ацэнку літоўскага выбарчага заканадаўства: “Дадзены выбарчы кодэкс дазваляе на працягу некалькіх гадоў стварыць, структураваць грамадскую супольнасьць у краіне. Дзякуючы гэтым законам фармуюцца 5-6 моцных палітычных партыяў”. Гэты сэмінар адбыўся 11 лютага ў Сойме ЛР, а ладзілі яго Літоўскі цэнтар журналістыкі, Міністэрства замежных справаў, Цэнтральная выбарчая камісія. Зь беларускага боку прысутнічалі прадстаўнікі палітычных партыяў і журналісты.

Сяржук Вітушка

## “Казюк” — сьвята народнага промыслу

Працяг са старонкі 1

Наколькі разьвіўся рэлігійны культ Сьв. Казімера сьведчыць і такая зацемка гістарычная, што народ верны саматужна нават у дзень сьвята — 4 сакавіка 1604 г. — хапіўся да будовы сьвятыні на чэсьць Сьв. Казімера: “На рынку віленскім каля ратушы ў 1604 г. паложаны аграмадных разьмераў вуглавы камень, які знойдзены на Антокалі. А ў перанясеньні гэтага каменя прымала ўдзел 700 чалавек: мяшчан, сялян і гаспідэраў. Камень гэты спэцыяльна абгладжаны, абмаляваны медзям, на якім зроблены лацінскі надпіс...”

...А як толькі Сталіца Апостальская вызначыла дзень сьвята, пілігрымы пачалі масава зьяўляцца і сходазіцца з цэлага краю. Гэты дзень з кожным годам пачаў набірацца розгаласу ўсё больш і больш. Пачалі зьяжджацца на фэст ня толькі малельнікі, але, дзякуючы вялікаму зграмаджаньню людзей, пачынаецца хутка разьвівацца гандаль і абмен тавараў. Творыцца ў гэты дзень надзвычайна вялікі кірмаш усекаравага значэньня з усімі сваімі асаблівасьцямі. Прывозілі на гэтыя кірмашы свае тавары ня толькі мясцовыя жыхары, але зьяжджаліся на гэты кірмаш і гандляры з чужых гяржаў.

Вось-жа дзень Сьв. Казімера стаўся ня толькі вялікай рэлігійнай дэманстрацыяй, але таксама вялікім краёвым кірмашом. І трэба тут адразу падчыркнуць, што кірмаш “Казюковы” — гэта ў пераважным сваім зьмесьце быў даўней і ёсьць цяпер сьвятам-кірмашом сялян, сялянскага промыслу.

...Паўстае пытаньне, якое рамясто магло разьвівацца ў такой краіне лясоў і пушчаў,

як Віленшчызна? Рэч зусім ясная, што разьвівалася дзеравянная вытворчасць... Вось гэты народны промысел... і складаў іменна сапраўды зьмест Казюковага кірмашу. Безумоўна, шмат тут ёсьць прагметаў і з іншых галін народнага промыслу, але ўсё-ж такі дамінуе дзеравянная вытворчасць. І гэта зусім зразумела, бо сяляне ў працягу доўгіх зімовых вечараў паволі прыгатаўляюць у вялікай колькасьці розныя дзеравянныя вырабы: начоўкі, гаспадарскія пасуды, лыжкі, дугі, сані, колы і г. д...

І яшчэ вельмі важны з пункту гледжаньня этнаграфічнага і гаспадарчага трэба адмеціць момэнт, што кожную ваколіцу, ці павет характарызуе спэцыяльная вытворчасць. Напрыклад, Сьвянцяншчына прывозіць на Казюковыя і іншыя Віленскія кірмашы пераважна дзеравянныя вырабы, Ашмяннаўшчына і Ковеншчына — ткацкія, Лідчына — плецянкарства і г. д. Смалгоні хіба ведамыя цэламу сьвету сваімі абаранкамі, ну, а Вільня — сэрцамі ды іншымі прадуктамі, ня маючымі ніякага значэньня этнаграфічнага.

...“Казюк”, фэст і кірмаш, належыць да раду чатырох вялікіх віленскіх, якія ў парадку храналёгічным пералічым, а іменна: Сьв. Казімер, Сьв. Юры, Сьв. Ян і Сьв. Пётра і Павал. Найбольшым сьвятам і кірмашом, рэч ясная, зьяўляецца “Казюк”. Розьніца “Казюк” ад іншых фэстаў і кірмашоў і тым яшчэ, што з гэтым сьвятам ня лучацца ніякія старадаўнія народныя звычаі і няма фальклёру, а гэта таму, што “Казюк” яўляецца новым, пазьнейшым сьвятам, якое не наслалася на сьвята паганскае, як гэта



ёсьць, напрыклад, зь Юр’ем, які замяняў паганскага бога вясны і апекуна быгла...

Кірмашы Казюковыя спачатку адбываліся на пляцу ратушавым перад сёньняшнім касьцёлам Сьв. Казімера, пасьля на пляцу Катэдральным і ў апошнія гады на пляцу Лукіскім. Арганізаваньне гэтых кірмашоў і іх папулярызаваньне знаходзілася ў руках самога места, а перадусім — духавенства. У дні фэсту духавенства сабіраліся нямалыя сумы грошай, а таксама шмат ахвяраў у постаці прадуктаў. Гэтыя ахвяры ішлі на будовы сьвятыняў і на ўтрыманьне манастыроў. Места таксама мела вялікія

карысьці матар’яльныя з кірмашоў. А дзеля гэтага як адны, так і другія дзеянікі стараліся як найбольш папулярываць гэтае сьвята-кірмаш. Адным словам, “Казюк”, як сьвята каталіцкае, і Казюк, як кірмаш — гэта вялікае сьвята і вялікая дэманстрацыя народнага промыслу і гробна-местачковага рамяства. Тут абодва дзеянікі практыкуюцца і ўзаемна адзін другому памагаюць.

...Вось таму гэты дзень паўсюдна сьвяткуецца ў краі і сьвяткавацца будзе, хоць-бы гэтага касьцёл і не вымагаў.

1940 г.”.



# Пра новую тактыку БНФ

распавядае намесьнік старшыні БНФ Вячаслаў Сіўчык



— Спадар Вячаслаў, ты сёння зьяўляеся адным з шасьці намеснікаў новага старшыні БНФ, адказваеш, фактычна, за палітыку Фронту, выпрацоўваеш яе, займаеся ёю на практыцы... Што новага ў палітыцы БНФ пасля нядаўняга “вялікага перадзелу”?

— Пасля таго, як, у досыць крытычнай сытуацыі, было абранае новае кіраўніцтва БНФ, стратэгія Фронту не змянілася. Асноўнае ў нашай стратэгіі тое, што мы выступаем за права нашага народу мець сваю дзяржаву праз дэмакратычны шлях разьвіцця, праз рынкавыя рэформы й пад. Але адбыліся даволі істотныя зьмены ў тактыцы Фронту. 2000 і 2001 гг. для Беларусі будуць крытычныя, і бяз зьмены персанальнага кіраўніцтва БНФ новую палітыку ажыццяўляць было-б немагчыма. За намі захавалася большасць структураў у раёнах, за намі пайшла большасць актывістаў Фронту.

— Што Фронт будзе рабіць у самы бліжэйшы час?

— Мы выходзім на “Вясну-2000”. Дзеля ціску на рэжым нам удалося скансальдаваць усе апазыцыйныя сілы. Бо сёння вельмі небяспечна пагаджацца з правіламі гульні, распрацаванай правячым рэжымам, які падштурхоўвае нас прыняць удзел у выбарах у г. зв. “Палату Прадстаўнікоў”. Такі ўдзел можа пахаваць нашу незалежнасць, парасткі нашае дэмакратыі. Байкот-жа выбараў і ламаньне лукашэнкаўскага рэжыму магчымыя толькі пры кансалідацыі шырокіх апазыцыйных сілаў, хаця-б трох найбуйнейшых партыяў: БНФ, ХП (партыя Пазыняка) й АГП, а таксама, зразумела, пры падтрымцы “апальнага” ВС 13-га скліканьня. Акрамя таго мы ствараем структурныя сыстэмы, якія дазваляць нам паставіць пытаньне аб уладзе. (Так атрымалася, што, пачынаючы з 1995 г., сур’ёзна пытаньне аб уладзе ў нас ня ставілася). Дзеля гэтага мы маем сёння добрыя стасункі й кантакты з усімі, бадай, асноўнымі палітычнымі суб’ектамі ў Беларусі, вельмі шмат увагі аддаем працы з прафсаюзамі, працуем, на колькі магчыма, з прасай, каб прабіцца з нашымі праграмамі-думкамі да жыхароў Беларусі.

— Дык у чым усё-ж іншасць сённяшняй тактыкі БНФ?

— Мы адыйшліся ад вельмі простае схемы, што Фронт лепшы за усіх праз тое толькі, што ён ёсьць, што ён адзін зьяўляецца кансалідуючай сілай усіх нацыянальна-сьведамых элемэнтаў грамадзтва. Мы працуем сёння рэальна, самае галоўнае для нас вынік. Напрыклад, мы стварылі нацыянальны

аргкамітэт дзеля правядзеньня акцыі 25 Сакавіка, у які ўвайшло больш за 150 вядомых бел. палітыкаў: кіраўнікі партыяў, прафсаюзаў, рэдактары незалежных газэтаў, проста вядомыя ў Беларусі асобы, — адным словам, гэта ўсё людзі дэмакратычных перакананьняў, хоць і не заўсёды нацыянальна скіраваныя ў сваіх поглядах. Гэта зьвязанае з тым, што сёння знікла дастаткова моцная сацыяльна-электаральная база БНФ, а большасць бел. апазыцыйных партыяў падзяляюць нашыя стратэгічныя палажэньні. Для таго, каб скінуць рэжым, захаваць незалежнасць, патрэбнае вельмі шырокае аб’яднаньне.

— А што пасья?

— Натуральна, нашыя падыходы ў будучым будуць адрозьнівацца ад падходаў іншых палітычных суб’ектаў Беларусі, але сёння галоўнае ёсьць уступленьне Беларусі ў эўрапэйскае дэмакратычнае поле, даць магчымасьць нашаму народу абіраць уладу, — і тут інтарэсы ўсіх нашых палітычных партыяў супадаюць, нават у камуністаў, як не парадасальна...

— У Расеі цяпер таксама рыхтуюцца да выбараў...

— Прадбачыцца пагаршэньне сытуацыі ў Беларусі праз тое, што прэзыдэнтам Расеі напэўна стане Пуцін. Гэта азначае, што сярэдняе зьвяно ранейшага КДБ афіцыйна даможыцца ўлады ў Расеі. Таму прагназуецца ўзьнікненьне такой маскоўскай сыстэмы, якая ўзьнікла ў нас у 1996 годзе: з больш жорсткай выканаўчай уладай, непазьбежным уціскам прэсы, непазьбежным парушэньнем правоў чалавека. У такіх умовах вельмі небяспечна рабіць выгляд, што ў Беларусі захоўваецца сытуацыя 1991 г., бо можа атрымацца так, што хаця ўвесь наш народ будзе супраць саюзу з Расеяй, нашая апазыцыйная палітычная эліта ня здолее абараніць незалежнасць, прайграе самае галоўнае — беларускую перспэктыву. Таму тое, чым мы сёння займаемся, гэта ёсьць рэальная палітычная барацьба ў рэальных беларускіх умовах. Сёння ня час “какетнічаць” і ня час самарэклімаваць. Мы бачым, што пазытыўныя зьмены ў Беларусі магчымыя, і ўсё робім дзеля тых зьменаў. Сама сабой незалежнасць нам не ўпадзе, як, дарэчы, і ў іншых краінах. Былі ахвяры, вялікая штодзённая праца дзеля таго, каб замяніць прамакоўскія рэжымы. Я глыбока перакананы, што й беларускі народ справіцца з гэтай праблемай, бо сёння, ужо ня першы раз у XX ст., стаіць пытаньне выжываньня нацыі. Я мяркую, што мы перажывем і цяперашні этап акупацыі...

— Хто сёння ў Беларусі рэльна падтрымлівае апазыцыю?

— Існуе чатыры групы насельніцтва, якія аб’ектыўна зацікаўлены ў нашай незалежнасьці й чый патэнцыял вельмі вялікі й дазваляе правесць ўсе неабходныя пераўтварэньні ў справе пераходу ад дыктатуры да дэмакратыі. Па-першае, гэта прадпрымальнікі. Усе аналітыкі чамусьці недацэнююць колькасць людзей, якія займаюцца ў нас г. зв. “дробным бізнэсам”. Праз драконаўскія законы ў нас няма сёння практычна моцных фірмаў, але каля 2 млн. нашых суайчыннікаў мусяць займацца, каб выжыць, перапродажам тавараў. Гэта пераважна людзі, якія гандлююць на больш чым 400 бел. рынках, мусяць працаваць “чалнакамі”, тыя-ж бабулі, што гандлююць цыгарэтамі. Яны, у прынцыпе, ёсьць тая сацыяльная катэгорыя энэргічных людзей, якая ў нармальных умовах зрабілася-б “сярэдняй

клясай” — “станавым хрыбтом” беларускай дзяржавы, на якім трымаецца стабільнасьць. (Напрыклад, шмат дробных прадпрымальнікаў у Польшчы, што гандлявалі на знакамітым Варшаўскім рынку, сёння сталіся ўласнікамі шматлікіх сярэдніх прадпрыемстваў). У нашых рынкавых гандляроў назіраюцца цяпер найбольш антыімперскія настроі. Усе сацыялягічныя апытаньні паказваюць, што менавіта гэтая сацыяльная група (на сваёй уласнай скуры “пакаштаваўшы панскай ласкі”) праз свой уласны досвед (не праз культуру, не праз мову!), праз кантакты з прадстаўнікамі іншых краінаў — адзіная, мусіць, група, якая здольная адстойваць свае інтарэсы.

Другая група насельніцтва — моладзь...

— Ты адрываеш моладзь ад іхняй клясавай, сацыяльнай прыналежнасьці?

— Так. Наша моладзь сёння шырокая сацыяльная група, што ўключае ў сябе навучэнцаў, старшаклясыкаў, студэнтаў, маладых рабочых, прадпрымальнікаў, нават міліцыянераў. Гэтая ўзроставая, я-б сказаў, група цікавая тым, што яна фармавалася, калі была сыстэма, адрозная ад сённяшняй, большасць зь іх атрымала веды й з гісторыі Беларусі...

— Моладзь, якая выходзіла да 96-га?

— Нават да 97 году. Ня трэба забывацца, што не адразу ўдалося пануючаму рэжыму ўсё паламаць, у тым ліку і ў галіне бел. адукацыі. Тут дзейнічае момант інерцыі. Вельмі дзіўна выглядала, напрыклад, калі амапаўцы з Пагоняй разганялі нашыя дэманстрацыі й затрымлівалі нас праз нашыя сыягі з тымі самымі Пагонямі... Але, самае галоўнае, сацыялягічныя апытаньні паказваюць, што моладзь нашая сёння арыентаваная на Эўропу. Не на Расею, не на Амэрыку, а, менавіта, на Эўропу... Трэцяя група — чынавецтва...

— Чынавецтва?!

— Так. За тыя часы, пакуль была незалежная дзяржава, дастаткова ўзьнікла ў гэтым асяродзьдзі людзей, якія разумеюць, што бел. дзяржава мусіць быць незалежнай...

— Ты маеш на ўвазе сённяшнія ўладныя структуры?

— Менавіта. Справа ў тым, што яны сёння складаюцца з двух вялікіх групавак. Я ўмоўна іх называю “акупантамі” і “калябарантамі”. І абсалютна безперспэктывна дамаўляцца з тымі людзьмі, у чые прафэсійныя абавязкі ўваходзіць знішчэньне бел. нацыі — іхняя дзяржава “ад Брэста да Курьляў”. Можна ўсё жыццё пакласьць на агітацыю Замяталіных, Лантыпавых, Ярмошых, — і з гэтым памерці. (Тое, што не ўдалося іншым народам, ня ўдасца й нам). Аднак досыць вялікая групавка ў чынавецтве людзей, якія нарадзіліся й вырасьлі на нашай зямлі — “тутэйшыя”. І нам трэба дакладна разумець, што ў нашай 10-мільённай краіне бракуе спецыялістаў, асабліва спэцыялістаў, здольных разьбірацца ў канкрэтных пытаньнях эканомікі й, наогул, кіраваньня дзяржавай. Таму стаўленьне да “калябарантаў” мусіць быць стрыманае, паважлівае. Нашае задача й іх перацягнуць на свой бок. Трэба арыентавацца на тыя нацыянальныя кадры, якія ўжо падрыхтаваны й спачуваюць нам у нашай барацьбе за незалежнасць. Ня мусіць быць “паляваньня на ведзьмаў” дзеля самога паляваньня. А аб’ектыўна сёння большая

частка бел. чынавецтва стаіць на дзяржаўніцкіх пазыцыях. Яны, канечне, сёння выконваюць і ажыццяўляюць усё, што загадвае рэжым, але-ж даходзіць да парадоксу. Напрыклад, я, пабываўшы ў адным зь менскіх раённых аддзяленьняў міліцыі, зразумеў, што абсалютная большасць там (асабліва вышэйшыя чыны) не падтрымлівае Саюз Расеі зь Беларуссю, — і гэта рэальнасьць!

— Чаму?

— Цяжка растлумачыць. Але, напрыклад, паводле сваіх прафэсійных абавязкаў чыноўнікі зь міліцыі цудоўна разумеюць, якія наступствы будучь пасля інкарпарацыі Беларусі ў Расею. Ім тыя (мажліва, крывавыя) наступствы непатрэбныя...

Чацьвертая група, мусіць, самая галоўная — рабочыя. Самая дынамічная й моцная сіла, якой шалёна баіцца рэжым. Ён праводзіць досыць прафэсійную палітыку, каб не дапускаць сацыяльных выбухаў з боку рабочых. Напрыклад, ёсьць “разьбежка” ў заробнай плаце паміж Менскам і іншымі рэгіёнамі, а таксама ў залежнасьці ад таго, наколькі арганізаваны прафсаюзныя структуры на прадпрыемствах. Аб’ектыўна рабочыя выступаюць за незалежнасць, калі мы ім дакладна тлумачым, што барацьба за незалежнасць гэта ня толькі барацьба за мову, культуру й сымболіку (хоць гэта таксама надзвычай важна!), — а й за тое, каб бел. рабочы меў эўрапэйскі заробак, прыстойна жыў матар’яльна й маральна. Мы ўвялі сацыяльны блэк у змаганьне за незалежнасць — і гэта таксама новае ў нашай тактыцы.

— А як сяляне ды іншыя сацыяльныя групы?

— Мы не недацэнюваем іншыя групы, але калі прааналізаваць, што адбывалася ў іншых краінах, дык робіцца зразумелым, што менавіта названьня чатыры групы адыгрывалі рашучую ролю пры зьменах улады. Задача беларускіх палітыкаў аб’яднаць іхнюю волю да дэмакратычных зьменаў у грамадзтве. Толькі праз масавы ціск на рэжым мы можам арганізаваць прарыв...

— Беларуская “аксамітная рэвалюцыя”?

— “Вясна-2000” вельмі сур’ёзная вулічная кампанія. І ёсьць аб’ектыўна неабходнасьць ейнага правядзеньня, бо рэжым паказваў, што ісьці на перамовы не зьбіраецца, і яго трэба проста прымусіць, каб адбыліся зьмены ў краіне. Масква й сённяшні наш рэжым лічацца толькі зь сілай. Таму, як і апазыцыям у іншых краінах, нам давядзецца праводзіць вулічныя мерапрыемствы. Вельмі добра, што ўпершыню за ўсе гады акцыі, якія будуць адбывацца ў межах цяперашняй вясновай кампаніі, узгодненьня паміж апазыцыйнымі сіламі. Такім чынам выключаецца пэўная канкурэнцыя, і ня важна, хто зьяўляецца заяўнікам кожнай акцыі. Вельмі важная тут акцыя 25 Сакавіка, бо Беларусь сёння рэальна існуе ў маскоўскім інфармацыйным полі, і якраз у гэты дзень у Расеі забароненая агітацыя за кандыдатаў у прэзыдэнты (згодна закону аб выбарах). Гэты дзень будзе вольны для эфіру. Аднак і 15 сакавіка (у Дзень Канстытуцыі) будзе “Марш свабоды — 2” у абарону перамоўнага працэсу й незалежнасьці, 26 красавіка — “Чарнобыльскі шлях”, 1 траўня — Дзень працы, 14 траўня — чарговая гадавіна ганебнага рэфэрэндуму.

Гутарыў А. М.



# Чачэнская старонка

На ўжо згаданай міжнароднай канфэрэнцыі „Правы чалавека й дэмакратыі ў Рэспубліцы Беларусь” удзельнікам і гасцям імпрэзы было прапанавана для разгляду шмат матар’ялаў датычных вайны ў Чачні. Самыя яскравыя зь іх мы вырашылі змясціць на гэтай старонцы, пачаўшы яе вытрымкам з прынятага 28 снежня 1999 г. дэпутатамі Сойму Літвы Звароту да Альберта Гора, малодшага, старшыні сэнату ЗША, і Дж. Дэніса Хастэрта, старшыні палаты прадстаўнікоў ЗША „Аб прычынах генацыду чачэнскага народу”.

## Аб прычынах генацыду чачэнскага народу

Ход каланізацыі Чачні. У 1780 г. Масур Ушурма стварае Чачэнскую дзяржаву. Расея інтэнсіўна пранікае на Каўказ, праводзячы палітыку „ад шытка да сакеры й агня”, г. зн. татальнага вынішчэння. Чачэнцы мужна абараняюцца.

Расейская імперыя, як і іншыя імперыі Эўропы, пашыралася па сушы ў бок суседніх земляў на поўдні і ўсходзе. У 1859 г. Расея зламала супраціў Дагестану й Чачні ды прыдняла гэтыя краіны да сваёй дзяржавы. Падчас войнаў і паўстанняў 1847-87 гг. супраць Расеі ў Чачні колькасць насельніцтва скарацілася з 1,5 млн. да 116 тыс. (!). Каб зламаць супраціў чачэнцаў, высякаліся ласы, знішчаліся населеныя пункты, на чачэнскай зямлі пасяляліся каланісты-казакі, ішло вынішчэнне людзей. Пра гэта сьведчыць і выпушчаны царом Аляксандрам II мадаль „За завоеванне Чечні і Дагестана”, якіх было зроблена ажно 147 тыс. штук — такая колькасць расейскага войску брала ўдзел у захопіскай вайне на гарыстай мыйсдовасці ў 80 тыс. км. кв.

Праводзілася жорсткая каланіяльная палітыка. Чачэнцы ўвесь час паўставалі. 11 траўня 1918 г. ствараецца Горская рэспубліка, абвешчана незалежнасць і адасабленне ад Расеі. 8 чэрвеня 1918 г. новаствораная краіна заключае дагавор пра сяброўства з Турцыяй.

Чачэнцы змагаліся й з бальшавікамі. У 1940 г., падчас Фінляндскай вайны, чачэнцы паўсталі й абвешчалі пра стварэнне Часовага ўраду. Праз гэта ў 1944 г. цалкам увесь народ быў сасланы ў Сьбір, Казахстан і Сярэднюю Азію, дзе яго пратрымалі да 1957 г.

Негвалтоўнае й праймае ўзнаўленне незалежнасці. Узнаўленне Чачэнскай дзяржавы йшло без гвалту й чалавечых ахвяраў, законна, мірным шляхам перадавалася ўлада. Камуністы сыйшлі ў адстаўку. 28 кастрычніка 1991 г. адбыліся выбары ў

парлямант і на пасаду прэзідэнта Чачні, была абвешчана незалежнасць. 31 сакавіка 1992 г. Чачня не падпісвае дагавор аб стварэнні Расейскай Федэрацыі й фармальна, і юрыдычна дагэтуль не ўваходзіць у склад РФ. 7 ліпеня 1992 г. з Чачні выведзеныя расейскія войскі.

Вайна Расеі супраць Чачні. 11 снежня 1994 г. Расея без аніякай фармальнай прычыны пачынае вайну з Чачнёй, падчас якой загінула каля 100 тыс. людзей. У 1996 г. Расея з Чачнёй падпісваюць Хасаўюртаўскае пагадненне. Падчас дэмакратычных выбараў, прызнаных АБСЭ і Расеяй, абраны другі прэзідэнт і парлямант Чачні. І, на суперак таму, што прэзідэнты Ельцын і Масхадаў 12 траўня 1997 г. падпісалі дамову „О мире і прынцыпах взаимоотношений между Россией и Чеченской Республикой Ичкерия”, дзе прадугледжана ва ўзаемаадносінах абавязкі на нормы міжнароднага права, — Расея не кампенсавала шкоду, нанесеную ў выніку вайны, і здзяйсняе палітычную, эканамічную, інфармацыйную блякаду й ізаляцыю сувязі й зносінаў, абмяжоўвае перамяшчэнне людзей. Расейскія спецслужбы арганізуюць унутраную разруху, правакацыі ды крымінальную й тэрарыстычную дзейнасць злачынных групавак і рыхтуюцца да рэваншу за прайграную вайну.

У верасні 1999 г. Расея, прыпісваючы Чачні тэрарыстычныя й правакацыйныя дзеянні, выкарыстоўваючы дзеянні няўрадавай групой чачэнцаў у Дагестане, пачынае новую знішчальную вайну супраць Чачні й чачэнскага народу. Расея парушае падпісаныя пагадненні й свае абавязкі перад Чачнёй, парушае дадатковыя пратаколы Жэнеўскай канвенцыі ад 12 жніўня 1949 г. пра абарону ахвяраў ваенных канфліктаў, абмяжаваньня звычайных узброеных сілаў на Паўночным Каўказе, усталяваныя Дагаворам пра колькасць сілаў звычайнага ўзбраення ў Эўропе, выкарыстоўвае гэтаксама віды ўзбраення, забароненыя міжнароднымі канвенцыямі.

Маральная, гістарычная, палітычная й прайная ацэнка. Мы думаем што: 1) у чачэнскага народу ёсць права на самавызначэнне, якое ён фактычна й юрыдычна дэклараваў праз усю гісторыю свайго існавання; 2) цяперашняя вайна, якую вядзе Расея, зьяўляецца тыпова каланіяльнай, здзяйсняюцца злачынствы супраць чалавечнасці.

Сёння ААН, Савет Эўропы й АБСЭ не даюць акрэслення расейскай палітыцы ў Чачні або даюць ацэнку толькі з гледзішча гуманітарных наступстваў і аднабакова. Пры адсутнасці прайнай ацэнкі абходзяць маўчаннем злачынствы Расеі супраць чалавечнасці й адначасна не прызнаюць правы чачэнскага

народу на самавызначэнне. Дэкалінізацыя ня можа спыніцца ў Афрыцы ці ўсходнім Тыморы.

Абавязак палітыкаў — назваць тое, што адбываецца, сваім іменем і даць ацэнку зьяве. І пра гэта трэба гаварыць адкрыта.

## Ад імя вязняў г. зв. “фільтрацыйных лягероў”...

Так пачынаецца Зварот да парлямантаў Латвіі, Літвы, Польшчы, Украіны й Эстоніі ўпаўнаважанага Чачэнскай Рэспублікі Ічкерыя ў справе рассяледавання злачынстваў вялікадзяржаўнага расейскага шавінізму супраць чачэнскага ды іншых каўкаскіх народаў сп. Сайда-Хасана Абумусьлімава. І далей:

„...ад імя жыхароў акупаваных расейскімі агрэсарамі раёнаў Чачэнскай Рэспублікі Ічкерыя, а таксама жыхароў чачэнскай нацыянальнасці Дагестану й Інгусшчыі зьвяртаюся да Вас, прадстаўнікоў народаў, якія самі, будучы ў складзе Расейскай (царскай і савецкай) імперыі, не аднаго разу рабіліся ахвярамі генацыду з боку Расейскай дзяржавы, з просьбаю паставіць перад Парлямантамі, Саветам Эўропы, міжнароднымі праваабарончымі арганізацыямі пытанне аб прыняцці тэрміновых і эфектўных мераў уздзеяння на Расею з тым, каб спыніць масавыя рэпрэсіі расейскіх уладаў супраць мірнага насельніцтва на акупаваных чачэнскіх тэрыторыях. На акупаваных тэрыторыях Чачэнскай Рэспублікі Ічкерыя, а таксама ў Дагестане й Інгусшчыі расейскія захопнікі арыштоўваюць чачэнцаў, у тым ліку жанчынаў і падлеткаў, якіх затым кідаюць у фільтрацыйныя лягеры, дзе яны катуюцца й збіваюцца, а многія зь іх бясследна знікаюць...”

Асабліва трывожыць лёс мірнага насельніцтва горада Джахар (Грозны). Расейскія акупанты здзяйсняюць забойствы, мараджэрствы, рабункі, катуюць і здзекуюцца зь мірных жыхароў, у тым ліку з жанчынаў, старых, падлеткаў, раненых і інвалідаў. Такіх выпадкаў становіцца штодня болей. Пры гэтым хачу зьвярнуць Вашу ўвагу на той факт, што ў большасці выпадкаў ахвяры расейскіх акупантаў не адважваюцца зьвяртацца ў міжнародныя праваабарончыя арганізацыі, таму што баяцца пагоршыць становішча сваіх арыштаваных і кінутых у фільтрацыйныя лягеры сваякоў, бо яны, сыходзячы з горкага досведу мінулай вайны, лічаць, што зварот у міжнародныя арганізацыі не прынясе карысці...

Прашу Вас зрабіць захады дзеля накіравання на акупаваныя Расеяй тэрыторыі Чачэнскай Рэспублікі Ічкерыя міжнародных назіральнікаў і стварэння іхніх сталых місіяў на гэтых тэрыторыях да поўнага сканчэння чачэна-расейскай вайны і стабілізацыі чачэна-расейскіх

дачыненьняў на падставе нормаў міжнароднага права. Дазвольце выказаць перакананне ў тым, што Вы, прадстаўнікі народаў, якія на сабе адчулі нялюдзкасць Імпэрыі зла й хлусні, каторая цяпер мянуецца „дэмакратычнай”, — зробіце ўсё, што ў вашай моцы, каб пакласці канец генацыду, якому расейская дзяржава напратыгу некалькіх стагоддзяў, перыядычна й мэтанакіравана, падвяргае чачэнскі народ за ягонае імкненне жыць згодна з супольначалавечымі ўяўленьнямі аб свабодзе й годнасці”.

## Сакрэтная дырэктыва N 91/12-58 ад 22.12.99

была накіраваная ў Паўночна-Каўкаскі ваенны округ у штаб 58-ай арміі, камандуючаму, генэрал-маёру Уладзіміру Шамаву начальнікам Генэральнага штабу МА РФ Анатолям Квашніным:

„У выкананьне Прыказу Міністра абароны РФ N 1028/ск-128 ад 20 снежня 1999 загадваю:

1. Забяспечыць у апэратыўным парадку:

— паказ для СМІ трупам негрыцянскага й арабскага паходжання ў колькасці, дастатковай для доказу масавага ўдзелу неграў і арабаў у якасці наёмнікаў на баку чачэнскіх бандфармаванняў;

— доказы фактаў масавага забойства грамадзянскага насельніцтва Чачні, лаяльных расейскім уладам, баевікамі з бандфармаванняў;

— дэманстрацыю спаленых трупам мірных чачэнскіх грамадзянаў;

— сьведчаньні актаў мараджэрства й антычалавечых прайваў удзельнікамі чачэнскіх тэрарыстычных групавак і вахабідскіх бандфармаванняў.

2. Прыступіць да здзяйснення фільтрацый дыпрэзыўнай чачэнскай моладзі векам ад 10 да 14 гадоў з наступнай адпраўкай яе ў прыёмны пункт ваеннага камісарыату Омска для далейшага пераарыентавання ў спецыяльныя ваенна-навукальныя ўстановы...”

## Горы й даліны...

Служэбны, персанальны ліст быў накіраваны 15 снежня 1999 г. да Старшыні Дзяржаўнай Думы Г. Н. Селязьнёва Сакратаром Савета Бяспэкі РФ Сяргеем Івановым. Там, у прыватнасці, гаворыцца:

„Члены Савета Бяспэкі РФ абмяркавалі сытуацыю, якая склалася пры выкананні другога этапу антытэрарыстычнай апэрацыі па ліквідацыі бандфармаванняў на тэрыторыі Чачэнскай рэспублікі, і выпрацавалі рабочую канцэпцыю рэалізацыі ейнага завяршальнага этапу. На паседжанні адзначалася, што населеныя пункты горнай Ічкерыі традыцыйна зьяўляюцца маральнай і матар’яльнай базай

падтрымкі чачэнскіх тэрарыстаў і бандытаў. Жыхары гэтых раёнаў у адрозненне ад чачэнцаў, што насяляюць раўніну, у ва ўсе часы мелі яскравую антысавецкую, антырасейскую сепаратысцкую арыентацыю на сцэсію й заўсёды дапамагалі розным злачынным элементам. Цяжкадаступныя мясціны горнага ландшафту спрыяюць схаванню тэрарыстаў і бандытаў, а празрысты 80-кілямэтровы адцінак граніцы з Грузіяй дазваляе ім падсілкоўвацца іншаземнымі наёмнікамі, грашыма й зброяй. Канстатавалася, што гэтыя абставіны будуць перашкаджаць цалкавітаму й эфектўнаму знішчэнню бандфармаванняў.

Удзельнікі абмяркавання пагадзіліся, што горныя пасяленні чачэнцаў, якія складаюць менш 20% усіх населеных пунктаў Чачэнскай рэспублікі, не ўяўляюць колечы-якой значнай эканамічнай ці іншай каштоўнасці ні для дадзенага суб’екта федэрацыі, ні для Расеі ў цэлым, і іх трэба цалкам зліквідаваць у сэктары Бамут-Зандак-Ітумкале. Пры гэтым тут трэба стварыць умовы, цалкавіта непрыдатныя для пражывання людзей у будучым, а рэшту мірных жыхароў з гэтай частцы Чачні неабходна перасяліць у ейныя паўночныя раёны за раку Церык ці асыміляваць у іншых рэгіёнах Расеі...

Дзеля гэтага прынятая пастанова забяляваць чачэнскі адцінак расейска-грузінскай граніцы неабходным вайсковым дэсантным злучэннем і здзяйсняць надзейнае перакрыццё ўсялякіх камунікацый з грузінскага боку. Адначасна з гэтым плянуюцца інтэнсіўныя кропавыя бомбавыя й ракетна-артылерыйскія ўдары па ўмацаваных пунктах бандытаў і тэрарыстаў, што будзе спрыяць ініцыятыўнаму выхаду й выштурхоўванню рэштты грамадзянскага насельніцтва горных раёнаў па гуманітарных калідорах у зоны, якія кантралююцца федэральнымі войскамі. Усе натуральныя паводовы (уключаючы культавыя й гістарычныя) горнага рэгіёну, старажытныя радавыя вежы, будуць прыраўнены да аб’ектаў схавання бандфармаванняў і будуць татальна знішчаныя. Пасля сканчэння вайскавай апэрацыі з гэтай часткі рэспублікі неабходна вывезці ўсе будаўнічыя ды іншыя матар’ялы. У інтарэсах Расеі неабходна зрабіць гэты рэгіён безжыццёвым і назаўжды зліквідаваць базіс для вырошчвання новых бандытаў і тэрарыстаў...”

Падрыхтаваў А. М.





# Лінгвацыд або выцісьненне мовы

Працяг. Пачатак у N 27, 28, 29.

Пасля часовай беларусізацыі школы й справаводства ў Беларусі ў 30-ыя гг. зноў пачалася русыфікацыя, тады яшчэ ва ўсходняй ейнай частцы (у Польшчы, як мы ведаем, палянізацыя школаў пачалася раней). Нават пры гітлераўскай акупацыі, пры адмоўным стаўленні акупантаў да адукацыі беларусаў і ўсходніх славянаў наогул, былі адчыненыя беларускія школы. Напрыканцы 1941/42 школьнага году на той частцы Беларусі, якая ўваходзіла ў склад г. зв. Генэральнага камісарыяту Беларусі было 3485 пачатковых школак, у іх вучылася 346 тыс. вучняў і працавала 9716 настаўнікаў. Гэтыя колькасныя пакашчыкі ня вельмі адрозніваліся ад даваенных лічбаў (за папярэдні навучальны год на гэтай самай прыблізна тэрыторыі). А вось калі аўтар гэтага артыкулу вярнуўся з эвакуацыі ў вызвалены Менск, там былі адкрытыя беларускамоўныя школы толькі як няпоўныя сярэднія. У 1945/46 навучальным годзе мужчынская сярэдняя школа была адна на горад (42-ая), але рускамоўная.

У адносна лібэральны хрушчоўска-бражнёнскі перыяд (калі вынішчэння людю ў масавых маштабах ужо не было), колькасць дзяцей, што вучылася ў бел. школах няўхільна змянялася. Гэты працэс пачаўся ажно да скону СССР і аднавіўся пасля абрання на прэзідэнта А. Лукашэнка. Працягваецца ён і цяпер.

Затое для расейскае мовы ствараліся ўмовы лепшыя, чым для беларускай. У жніўні 1978 г. ЦК КПСС і Савет Міністраў СССР выдалі пастанову “Пра мерапрыемствы па далейшым удасканаленні навучання й выкладання расейскай мовы ў саюзных рэспубліках”, а ў траўні 1983-га — пастанову “Пра дадатковыя меры паляпшэння вы-вучэння расейскай мовы ў агульна-адукацыйных і іншых навучальных установах саюзных рэспублікаў”. У пастанове ЦК КПСС і

Савета Міністраў СССР ад траўня 1984 г. “Аб далейшым удасканаленні агульнай сярэдняй адукацыі моладзі й паляпшэнні ўмоваў працы агульнаадукацыйнай школы” гаварылася: “У нацыянальных школах саюзных рэспублікаў вылучаюцца дадаткова 2-3 гадзіны на тыдзень у II-XI класах на вывучэнне расейскай мовы”. На падставе гэтых ды іншых паставаў партыйныя органы і ўрадавыя структуры Беларускай ССР распрацавалі дэталёвыя меры далейшага ўвядзення ва ўжытак расейскай мовы. Гэта, натуральна, азначала выцісьненне мовы карэннага насельніцтва. Аплочвалася-ж гэтае “ўвядзенне”, зразумела, коштам саміх беларусаў.

Згодна падлікаў старшыні Менскай рады ТБМ А. Саламонава ў Менску ў 1998/99 школьным годзе агульная колькасць вучняў складала 257 585. Зь іхняга ліку па-беларуску вучылася 29 180, г. зн. 11,33%. Калі падлічыць, што беларусы складаюць пераважную большасць жыхароў Менску, лёгка даведацца: большасць беларускіх дзяцей пазбаўленая магчымасці вучыцца ў роднай мове. Вышэй азначалася, што ў абласных гарадох не засталася ніводнае беларускае школы. Ці можаце вы сабе ўявіць падобнае стаўленне да рускай школы й рускіх дзяцей на іхняй гістарычнай радзіме?

У этыцы йснуе прынцып спачування. Пачынаецца ён з таго, каб пастаіць сябе на мейсца іншага ды зірнуць на сьвет ягонымі вачыма. Калі я распавёў старшакляснікам двух пецярубугскіх школаў аб моўнай сытуацыі ў школе (і па-за школай) у Беларусі ды запытаўся, як бы яны аднесліся да таго, каб у будучай аб’яднанай Расеі-Беларусі іх перавялі на бел. мову навучання, давалі магчымасць чытаць пераважна бел. кнігі, часопісы, газеты, паказвалі-б толькі бела-рускомоўныя перадачы, — пачуў у адказ гул абурэння. А вось беларусы маўчаць. Цярпелі й не такое.

Ператрываюць і цяпер.

У 30-ыя гг. былі зьліквідаваныя ўсе бел. школы, якія ўзніклі напачатку савецкай улады ў Сыбіры й на Далёкім Усходзе ў мейсцах кампактнага пражывання беларусаў. Гэта яшчэ адзін штырх да супольнай карціны...

Паколькі ад паступлення ў ВНУ залежыць далейшы лёс выпускнікоў сярэдняй школы, а выкладанне ў вышэйшай школе ў нас вядзецца выключна па-расейску, бацькі змушаны ўжо дзесяцігодзьдзямі адмаўляцца ад таго, каб іхнія дзеці вучыліся ў школе на роднай мове.

Здаецца, колішні плян графа Навасільцава ажыццявіўся.

## 9. “Свабода” выбару мовы

Сапраўдная свабода выбару мовы магчы-мая толькі на правах раўнапраўнасці моваў. Аднак такога не бывае ні ў адной шмат-нацыянальнай дзяржаве. Там немінуца йснуе прыціск і нават знішчэнне іншых нацыянальных культур, моваў, дзеячоў, каторыя не належаць да тытульнай нацыі.

Словы пра правы чалавека ў выбары мовы йснавалі і ў законах Савецкага Саюзу, і ў другой Рэчы Паспалітай (1918-1939 гг.). У рэальнасці там заўсёды для ўжытку выбіралася зусім не бел. мова. Гэта прыводзіла да страты беларусамі пачуцця сваёй нацыянальнай прыналежнасці (дэнацы-яналізацыі) й паглынання (асыміляцыі) іх суседнімі “брацкімі” народамі.

Адным з ключавых словаў у савецкай гісторыяграфіі было слова “дабраахвотна”. “Добраахвотна” нерасейскі “прыяноўваліся” да Расеі, “дабраахвотна” на ролю пасрэдніцы ў міжнацыянальных зносінах выбіралі расейскую мову. Звычайная лётка тых, хто занявольвае іншых, гэтка: ахвяра сама прасілася ў ярмо!

Сёння, калі пачуліся размовы пра правы асобы, часам зь імі звязваюць і

свабоду выбару мовы. Падразумеваецца адно: як бы гэта, жывучы ў Беларусі, не карыстацца ды не вучыць беларускае мовы. Аднак супра-цьпастаўленне правоў нацыі правам асобы ўзнікае часцей за ўсё ў калянізатараў. Гэта яны лічаць асобаю перадусім калянізатара й патрабуюць усіх тых правоў, якія маюць жыхары былой калёніі, не адмаўляючыся, зразумела, ад сваіх правоў калянізатара. Прыкладаў можна прывесці шмат, пры-гадаю найсьвяжэйшы. 12 траўня 1999 г. на расейскім тэлебачанні РТР у перадачы “Момент истины” прадстаўнік Кангрэсу рускіх абшчынаў у Казахстане абураліся з таго, што ў Казахстане ад чыноўнікаў патрабуюць абавязковага ведання й валодання казахскай моваю. Ён назваў гэта “забаронаю прафесіі”. Цікава, што ніхто не падказаў яму, што ад урадоўцаў у Расеі патрабуюцца абавязковае валоданне рускай моваю! Дый каму падказаць, калі вядучы “Момент истины” А. Каравулаў падзяляе думкі рускага калянізатара з Казахстану?

Чаму не прыходзяць думкі, падобныя да думак прадстаўніка з КРА ў галовы тым, хто пражывае ў краінах, дзе з правамі чалавека ўсё нармальна? Чаму грамадзяне былога СССР не абураліся, калі ў ФРГ і ЗША, каб уладкавацца на працу, трэба здаць іспыт на нямецкай і ангельскай мовах? Прыяжджайце, калі ласка, у якую-небудзь эўрапейскую ці амэрыканскую краіну ды паспрабуйце патрабаваць, каб з вамі размаўлялі “нормальным языком”. І каб у школе, ва ўнівэр-сытэце выкладалі таксама на вашым “нор-мальном языке”!

“Свабода” выбару мовы ў сучаснай Беларусі азначае свабоду нявыбару беларускай мовы. Дэмакратычны лёзунг заняў мейсца колішніх непрыхаваных і прыхаваных прапановаў асымілятараў.

Валянцін Грыцкевіч  
Працяг у наступным нумары

# “ЗАЛАТАЯ ІГОЛКА”

*Мне патэлефанаваў мой добры знаёмы й сказаў, што хоча са мной сустрэцца й пра нешта пагаварыць. Ён распавёў мне пра свой лёс і папрасіў, па-магчымасці, апублікаваць ягоную споведзь. Падчас гутаркі ён некалькі разоў замаўкаў і, глытаючы сьлёзы, закурваў цыгарэту. Я перадаю ягоную споведзь бяз зьменаў і без камэнтараў. Кожны, хто яе прачытае, зробіць выснову сам. Завуць майго прыяцеля Мікалая, прозьвішча ён прасіў не ўпамінаць, як і мейсца жыхарства:*

А пачалася ўсё так. Сярод маіх знаёмых быў адзін чалавек, які ўжо паўгады спажываў наркатыкі, у прыватнасці, герайн. Герайн можна ня толькі “калоць”, але й “курыць”. Неяк ён прынёс з сабой “дозу” й прапанаваў мне бясплатна пакаштаваць герайну. Раствумаўшы, што паколькі я навічок, дык мне дастаткова будзе й паловы дозы, а яму, “бываламу”, гэтага мала. Папярэдзіў ён мяне таксама й пра магчымыя пасля ўжывання наркаты “рвоты”. Аднак тыя “рвоты” ў адрозненні ад алкагольных, супакоіў ён, вельмі прыемныя, а пасля іх прыходзіць “расслабуха”, прыемнае супаеаньне.

Мы выкурылі адну дозу на двух, і мне гэта спадабалася. Цераз некалькі дзён мой прыяцель зноў прыйшоў да мяне й сказаў, што можа купіць адну дозу, але ў яго не стае грошай. Адна доза кашавала 10 дзяляраў. Я дадаў сваіх 5, і мой “апякун” праз паўгадзіны прынёс чарговую дозу. Мы зноў пакурылі. Я працаваў у аўтасэрвісе й някёпска зарабляў, таму для мяне 5 дзяляраў былі ня грошы... Так мы перыядычна пачалі “складацца”, і прыблізна цераз месяц я адчуў, што “патрапіў у залежнасць” —мяне пачало неадольна цягнуць да герайну. Я папрасіў свайго “настаўніка” пазнаёміць мяне з “дылерам”, каб самому, калі мне будзе патрэбна, купляць наркатык. На першую сустрэчу з дылерам

мы пайшлі разам, а далей я ўжо пачаў купляць сабе герайн самастойна й сам-насам, цішком, курыў.

Хлопцы на аўтасэрвісе хутка адчулі ў ва мне зьмены, аднак на іхнія меркаванні мне было напляваць. Мне цяпер непатрэбны былі ні сябры, ні сяброўкі. Патрэбны быў толькі стан “кайфа” ды ўнутранага спакою. Мне ўжо было ўсё адно, дзе курыць, з кім і як. Аднойчы, калі я “курыў” падчас работы, мяне “застухаў” начальнік сэрвісу. З таго дня я больш не працаваў.

Каб атрымаць дозу, я пачаў прадаваць спачатку свае рэчы, а потым пачаў выносіць з дому ўсё, што патрапіць. Часам, калі нічога не ўдавалася прадаць, я краў грошы ў маці й нават, здаралася, у знаёмых. Мой твар азыгнуў і стаў шэравата-жоўтым, а погляд зрабіўся пустым і страчаным — я перастаў быць падобным да самога сябе й баяўся глядзець у люстэрка, каб ня бачыць таго “дахляка”, у якога паступова ператвараўся.

Неўзабаве я зразумеў, што на такое дарагое “здавальненне”, як герайн, у мяне ніколі не будзе ставаць грошай, і перайшоў на больш танную “шырку”. Пачаў калоць. Спачатку было больна, але потым прывык. Каб маці й сябры не заўважылі, калоўся пад калена, у палыцы ног, у пахвіну, — у кожнае мейсца, дзе былі вены. Маці, ведаючы ўжо маю “таямніцу”, плакала па начах, сварылася на мяне, бегала па маіх сябрах і знаёмых, каб даведацца, дзе я бяру наркатыкі. Прапаноўвала мне лячыцца. Але я толькі зьбягаў з дому, хаваўся на гарышчах і ў падвалах, амаль нічога ня еў. Дамой вяртаўся позна ноччу, а часам і не прыходзіў па некалькі дзён. Моцна схуднеў. Калі маці працавала, выносіў ейныя асабістыя рэчы, каторыя яна нажывала гадамі. Аднойчы, падчас нашае сваркі, у яе здарыўся інфаркт. Яна доўга ляжала ў бальніцы, яе ледзьве адкачалі. Калі яна вярнулася дамоў, мы селі на амаль пустой кухні (мэблі й посуду да таго часу на кухні амаль не засталася). Бачачы, што сэрца маці больш ня вытрымае, я пастанаўіў

легчы на лячэнне. Што будзе са мной, мне было ўсё адно, але маці я па-ранейшаму любіў, — гэта было, напэўна, адзінае чалавечае, што ў ва мне засталася.

Спачатку я ляжаў у асобнай палаце, потым перавялі ў агульную. Там я пазнаёміўся з такімі самымі, як я, “дахлякамі”. Сярод іх не было ніводнага нармальнага чалавека, ніводнага нармальнага твару. Некаторых, асабліва “буйных”, трымалі асобна, да іх не пушчалі нават сваякоў. Са мной працавалі дасведчаныя лекары, псыхялягі. Мне калолі лекі, я піў таблеткі.

У бальніцы я праваляўся шэсць месяцаў. Вярнуўшыся дамоў, пастанаўіў уладкавацца на працу, аднак мяне, ведаючы маё наркаманскае мінулае, нідзе ня бралі. Мне ніхто ня верыў, у мяне было шмат пазыкаў. Некалькі месяцаў не знаходзячы працы, я пачаў абзвоньваць сваіх “старых сяброў”. Адзін зь іх прапанаваў добрааплачваемую працу вадзіцеля. У мае абавязкі ўваходзіла забіраць “тавар” з аднаго мейсца ды перавозіць у іншае. Нічога цяжкага, а грошы, сапраўды, плацілі добрыя. (Як потым высветлілася, перавозіў я крадзеныя рэчы). У мяне раптам зьявілася ўсё: грошы, сяброўкі, зь якімі я бавіў час у кавярнях і барах. Маці радавалася за мяне, думаючы, што жыццё ў мяне, нарэшце, наладжаецца. На адной “вечарынцы” ў доме нашага знаёмага я зноў “успоўніў” сваё мінулае. Думаў, што гэта будзе толькі адзін раз, але мяне “засмактала” з новай сілай.

Хутка нашай “працай” зацікавілася паліцыя. Шмат каго з нашай кампаніі арыштавалі, аднак мне ўдалося зьбегчы. Амаль месяц хаваўся. Пазней даведаўся, што на ўсіх нас заведзеная крымінальная справа і што мае “супрацоўнікі” засьведчылі, што арганізатарам усіх крадзяжоў быў я. Мне “сважыц” вельмі вялікі “срок”. Калі маці ў паліцыі даведлася, хто былі мае “сябры” й чым мы займаліся, у яе, там-жа ў паліцыі, здарыўся



Здымак Генэзая Жыніёва

другі прыступ і яна, не даехаўшы да бальніцы, памерла.

Цэлы тыдзень я плакаў. Але як жыць далей? Грошай на наркатыкі, зразумела, у мяне ўжо няма, мяне шукае паліцыя, на мяне чакае турма. Але самае галоўнае, я згубіў адзінага чалавека, каторага любіў — сваю маці, і памерла яна праз мяне.

У турму мне ня хочыцца: доўга я там не пратрымаюся. Напэўна, давядзецца скончыць самагубствам, бо іншага выйсся я ня бачу. Жыццё мне больш непатрэбнае...

*Калі ўжо быў падрыхтаваны гэты матар’ял, мне пазваніў адзін наш агульны з Мікалаем сябрук і паведаміў, што Мікалая больш няма. Ён сыйшоў з жыцця, зрабіўшы “залатую іглу”. Так на мове наркаманаў называецца апошні ўкол з смяротнай дозай наркатыка.*

**Алесь Трусаў**




# Вучоба К. С. Дуж-Душэўскага ў Пецябургскім Горным інстытуце ў 1912-1919 гадах

У Пецябургскім гзяржаўным гістарычным архіве ёсць “Дело N 12 585 Душевского Клавдия Степановича” (фонд N 963 — Петраградскі Горны інстытут, вопіс N 1) на 89 аркушах, на каторыя я ў бугу пераважна спасылацца. “Справа” пачатая 20.07.1912 і закончаная 30.01.1919. Зь яе вынікае, што Клаўдзіў Дуж-Душэўскі, паводле мэтрыкі — Душэўскі, нарадзіўся 27 сакавіка 1891 г. у мястэчку Глыбокае, валасным цэнтры Віленскай губэрні. Ахрышчаны 17 ліпеня 1891 г. у Глыбоцкім рыма-каталіцкім прыхадзкім касцёле (аркушы NN 17,25).

З 16 жніўня 1902 г. па 7 чэрвеня 1911 г. К. Душэўскі вучыўся ў Віленскім рэальным вучылішчы, куды ён трапіў як мешчанін горада Трокаў Віленскай губерні (ар. N 3). Вызначаўся там Клаўдзіў выдатнымі паводзінамі ў закончыў поўны курс вучылішча на асноўным асцяленьні. Праўда, узровень ведаў ён паказаў ня дужа высокі, бо “добрыя” і “выдатныя” адзнакі атрымаў толькі па Законе Божым, гісторыі, фізыцы і рысаванню.

З 16 жніўня 1911 г. па 5 чэрвеня 1912 г. Душэўскі лічыўся ў сагатковай клясе таго самага вучылішча і таксама вызначаўся выдатнымі паводзінамі. У пасьведчаньні аб заканчэньні добрыя адзнакі ён атрымаў па гісторыі, рысаванню і заканадаўству (ар. NN 4-6). У справе захаваўся ў фатаздымак той пары (ар. N 5).

Згодна пасьведкі 1912г. (ар. N 21) Душэўскі належыў да мяшчанаў рабочай клясы і мог паступаць ва ўсе вьшэйшыя навукальныя ўстановы Расеі без аніякіх перашкодаў. 17 ліпеня 1912 г. ён падаў прашэньне ў Пецябургскі Горны інстытут (ар. N 20), куды ў быў неўзабаве залічаны. У справе адсут-



1891 — 1959

аб званьенні была прынятая Радай 3 лістапада 1914 г. Але ўжо на тым самым паседжаньні Рады было завадленае прашэньне аб адваротным прыёме К. Душэўскага па ўнёску платы (стар. 252-273).

На аркушы N 15 змешчаная заведка ад “Петраградзкай Павятовай павоінскай павіннасьці ўстановы (Присутствія — П. А.) ад 16.06.1916.,” дзе паведамляецца, што К. Душэўскі да воінскай службы непрыдатны, але пакінуты ў апалчэньні 2-га разраду.

Значную цікавасьць для вьсьвятленьня абставінаў навучаньня К. Душэўскага ў Горным інстытуце уяўляе прашэньне ў студзені 1917 г. аб адтэрміноўцы для выкананьня 2-га мінімуму (ар. NN 8,9). З

Як можна зразумець з асобных дакументаў, свае вакацыі Душэўскі праводзіў спачатку ў Вільні на вул. Перамонт, 10-16 (ар. NN 37,45). Далей геаграфія вакацыяў і вытворчых практыкаў пашыраецца. У траўні 1915 г. Душэўскі знаходзіўся ў Омску (ар. N 54), у тым самым траўні працаваў буравым майстрам у Табольскай вобл. (ар. N 55). З 24.03.1917. па 10.04.1917. ён у вогпуску ў Менску (ар. NN 75,85). У верасьні 1917 г. Душэўскі служыў вольнанаёмным у Міністэрстве харчаваньня (ар. N 78). Цяжка меркаваць, ці ўсе гэтыя паездкі па Расеі звязаныя непасрэдна зь ягонай вучобай у інстытуце, аднак увесь разгляданы час ён быў студэнтам.

Можна адзначыць некалькі штрыхоў у паводзінах К. Душэўскага ў часе ягонага студэнцтва ў Пецябурзе. Захаваўся дакумант (ар. N 73), паводле якога Душэўскаму вынесена строгая вымова ў студзені 1915 г. праз несамавітыя прыёмы, ужытыя ім пры здачы экзаменаў па крышталёгіі. Ён быў пазбаўлены права здаваць экзамен у бягучым сэстры. Між тым аркушы NN 58,59 (лістапад 1916 г.) сьведчаць, што Душэўскі ні ў чым заганым заўважаны ня быў і паводзіўся выдатна. Зробленая паводле картатэкаў праверка, у тым ліку ў паводле “чорных скрынкаў” (раней сакрэтных) на прагмет узгелу К. Душэўскага ў рэвалюцыйным студэнцкім руху нічога ня выявіла. Гэта азначае, што Душэўскі ў Пецябурзе палітыкай не займаўся і паг тайным наглядам паліцыі ня быў.

Маецца дакумант (ар. N 57), паводле якога К. Душэўскі аддаваў дакуманты ў лістападзе 1916 г. у Аляксееўскае інжынернае вучылішча, аднак падрабязнасьці гэтага невядомыя. Аркуш N 80 сьведчыць, што Душэўскі займаўся на геалёгічным факультэце Горнага інстытуту.

Апошнія гады навучаньня К. Душэўскага ў Петраградскім Горным інстытуце (Петраградам Пецябург называўся з 1914 па 1924 гг. — П. А.) засталіся для мяне вельмі ў вельмі цымьняны. Справа N 12 585 заканчваецца 30.01.1919 г. заліковай ведамасьцю Клаўдзія Душэўскага (ар. NN 88,89). Зь яе мы бачым, што “добра” і “выдатна” даваліся яму гэтыя дысцыпліны, як дыфэрэнцыяльнае вылічэньне, сфэрычная трыгенамэтрыя, фізыка частковых сілаў, электростатыка (электрычны ток), электрычнасьць і магнетызм, хімія, (неарганічная, аналітычная якасная і колькасная), крышталёграфія, агульная (фізычная) геалёгія, чарцёжныя работы, геадэзія.

У суворыя гады грамадзянскай вайны студэнты па-рознаму пакідалі свае інстытуты. Агняны атрымоўвалі дыплёмы аб заканчэньні, другія здавалі выпускныя экзамены, але дыплёма не атрымоўвалі, трэція атрымоўвалі выпускное часовае пасьведчаньне аб праслухоўваньні курсаў навукаў. У ацалелых у архівах тагачасных сьпісах тых, хто закончыў Горны інстытут, прозьвішча Душэўскага не сустракаецца, і пытаньне аб заканчэньні ім інстытуту застаецца адкрытым.

Зьвернемся цяпер да артыкула С. Рудовіч “Палітык, асьветнік, доўліг”, бо скупыя архіўныя радкі не асьвятляюць узгелу К. Душэўскага ў працы Беларускага навукова-літаратурнага гуртка ў Пецябурзе, у выданьні часопісу бел. студэнцкай моладзі “Раніца”. Паводле словаў самога Душэўскага там быў распрацаваны праект нашага бел-чырвона-белага сыягу (недзе на самым пачатку 1917 г.). У Пецябурзе ён пабраўся шлюбам з Аленай Пракоф’евай, быў абраны петраградзкімі студэнтамі элэгантам на Ёезд беларускіх арганізацыяў у Менску ў сакавіку 1917 г. Потым уступіў у шэрагі Беларускай Сацыялістычнай Грамады, а ў


чэрвені 1917 г. быў абраны ў ёйны Цэнтральны Камітэт і ў Прэзыдыюм ЦК БСГ. Ён удзельнічаў у рабоце Ўсерасейскай змакратычнай нарады. Пасьля кастрычніцкіх падзеяў згубіў сталае месца працы ў Міністэрстве харчаваньня, змушаны быў шукаць часовыя прыработкі ў Белнацкаме і іншых месцах. Негдзе летам 1918 г. уступіў у Беларускаю партыю сацыялістаў-рэвалюцыйнараў. Далей у артыкуле С. Рудовіч чытаем: “К. Душэўскі здае апошнія залікі ў Горным інстытуце і пераяжджае ў Мінск, знаходзіць тут працу па набытай спецыяльнасьці”. У красавіку 1919 г. ён накіроўваецца ў службовую камандыроўку ў Вільню, дзе ў застаецца жыць.

Я ня ведаю, дзе тыя дакуманты, што падцьвярджаюць здачу Душэўскім апошніх залікаў у інстытуце, аднак згодна С. Рудовіч можна вельмі пэўна сьцьвярджаць, што гэта адбылося ў першай чвэрці 1919 г. Пахвальна, калі С. Рудовіч карысталася ня толькі аўтабіяграфіяй К. Душэўскага, напісанай у 1934 г. (аўтабіяграфія захоўваецца ў Менску, у архіве-музеі літаратуры і мастацтва).

Пошукі, пошукі... За сваё жыцьцё К. Дуж-Душэўскі (а памёр ён 25 лютага 1959 г. у Коўні) пасьпеў зрабіць шмат чаго добрага. Ня выключана, што пэўныя зьвесткі пра яго могуць мець Цэнтральны гзяржаўны гістарычны архіў Рэспублікі Беларусь, Цэнтральны гзяржаўны архіў у Менску, Цэнтральны гзяржаўны гістарычны архіў Літоўскай Рэспублікі і Цэнтральны гзяржаўны архіў Літоўскай Рэспублікі. У 1927 г. Клаўдзіў Дуж-Душэўскі скончыў тэхнічны факультэт Літоўскага ўнівэрсытэту ў Коўні, атрымаў спэцыяльнасьць інжынера-будаўніка, а пасля Другой сусьветнай вайны быў дацэнтам Каўнаскага ўнівэрсытэту.

Пятро Амбрасовіч

PS. Шаноўныя аўтары! Газэта “Рунь” не зьяўляецца выданьнем, дзе творы навуковага характару друкуюцца ў такім выглядзе, як гэта прынятае ў адумысловых навуковых выданьнях: з усімі выкладкамі, спасылкамі, доказамі, адступленьнямі і пад. Таму вельмі просім улічваць нашу спэцыфіку ў гасьляць артыкулы ў спрощаным і скарачаным (газэтным) варыянце.



К. Дуж-Душэўскі з сынамі і жонкай. 1935 г.

нічаюць, праўда, мэтрыкі і пасьведчаньне аб паходжаньні, але цалкам магчыма, што К. Душэўскі забраў іх, калі пасля інстытуту паехаў працаваць у Менск. (Копіі дакументаў у той час было зрабіць вельмі цяжка).

Згодна дакуманта ад 5.11.1912. К. Душэўскі падчас прызыву 1912 г. быў залічаны ратнікам апалчэньня 2-га разраду як студэнт, які карыстаецца правам на ільготу паводле сямейнага становішча першага разраду. Прызыў быў адтэрмінованы да 28-гадовага ўзросту да 30.09.1915. (ар. N 3). (Тут відавочная памылка — П. А.).

Паводле справы N 6400 (Журналы Рады Горнага інстытуту, 1914 г. — той самы фонд і вопіс) Душэўскі трапіў у сьпіс 405 студэнтаў, падлеглых звальненьню праз няўносае платы за навучаньне, слуханьне лекцыяў у асьнім сэстры, паўгодзьзі 1914/15 навукальнага году (стар. 236-251). Унесці трэба было 50 рублёў. Пастанова

прашэньня вынікае, што паколькі Вільня ў 1915 г. была занятая непрыяцелем, К. Душэўскі апынуўся ў становішчы ўцекача, адарванага ад сваёй сям’і. Занепакоеньне пра лёс бацькоў, клопаты, звязаныя з вьсьвятленьнем іхняга лёсу, цяжкія весткі з дому, атрыманыя цераз Швайцарыю (паведамляецца, што бацька разьбіты паралюшам, а ўся сям’я памірае з голаду), — усё гэта стварыла тыя цяжкія варункі, у якіх Клаўдзіў нармальна вучыцца ня мог. Усе ягоныя рэчы, ад кніжак да вопраткі, засталіся ў Вільні, і яму давялося працаваць, каб нанова набыць страчанае. Акрамя таго ён мусіў дапамагаць бацькам, высыліць ім грошы, каб дапамагчы ў цяжкіх абставінах (ар. NN 11-14).

Нарэшце (19.05.1916) Душэўскі быў прыняты на ваенную службу. Пасьля — вызвалены ад яе. У траўні-ж 1916 г. ён атрымаў ліст ад бацькі — з палону (ар. N 10).

**РУНЬ**  
Беларускія кнігі  
Разнастайная тэматыка, нізкія кошты  
Кнігарня «**Draugysté**»  
Gedymino pr. 2  
Даведкі:  
61-62-24, 62-50-88  
e-mail: [kraavid@kraj.org](mailto:kraavid@kraj.org)  
<http://www.kraj.org>

**ЕДЭЯ**  
Будаўнічая, рамонтная,  
апрацавальная,  
рэстаўрацыйная  
работы.  
Тэл: (+ 3702) 61 92 20,  
(+ 3702) 41 21 96,  
(+ 3702) 288- 58 145.



## Беларускай усяго савету вінішчеш са сьвятат 25 Сакавіка!

#### 25 САКАВІК

Ня спалі нашы дэпутаты,
Праз ноч усю вялі дэбаты,
Пастанавілі галасамі:
"Час стацца нам гаспадарамі!"

Адранку ўсе газеты весьцяць
Пра Беларусі незалежнасьць,
Што ўжо Рэспубліку стварыла
І свой урад ажыццявіла.

Рашэньні зь Менску громам палі
І моцным рэхам прагучалі,
І паляцелі на край сьвету,
Разносячы навіну гэту.

Хтосьці "дэ-факто" ўрад вітае,
Хтосьці яго "дэ-юрэ" мае —
А Беларусь дзяржаву творыць,
І за мяжой аб ёй гавораць.

Але суседзі мелі сілу
І ўсыяж капалі ёй магілу,
На Край наш арміі паслалі
І Беларусь заваявалі.

Насталі цяжкія гады
Прыгнэту, нэндзы і бяды...
Але ў народзе жыў свой дух,
Агонь свабоды не патух.

І дзе б ня жыў наш беларус,
Ці вольны ён, ці зносіць мус,
Дзень гэты для яго вялік:
Наш 25-ты Сакавік!

**Юры Весялкоўскі**

#### Што да пашырэння “Руні”

дык калі матар’ял у ёй будзе належна падбірацца, будзе цікавы, зь якога чытач можа набываць веду (з зьместчаных лекцыяў бел. мовы, з гісторыі ды інш), знойдзе там нешта пра здароўе, ежу ды сацыяльныя й прафэ-сійныя парады, — тады людзі самі будуць зьвяртацца ў рэдакцыю за падпіскай. Доўгія артыкулы, накішталт “Пакт Молатава — Рыбэнтропа...”, “Лінгвацыд або...”, “Косава — інтэгральны індэкатар...” і пад., тычацца да вузкага кола асабістасьцяў, як: Шушкевіч, Шарэцкі ды інш. Для шырокага грамадзтва гэтыя артыкулы нічога не перадаюць. Мне думалася, што нашым палітыкам, перадусім зь Беларусі, належыць прымяняць свае здольнасьці больш канкрэтна, хоць бы й так, як: прапуюць дзеячы з вас.

Газэты на Захадзе прыймаюць вядомых таленавітых палітычных аглядальнікаў (калунмістаў), якія закрываюць самыя важныя справы, але каратка, каб чытач мог лёгка ўспрымаць. Такой лёгкасьцю ўспры-маньня адзначаюцца і асобныя матар’ялы ў “Руні”, напрыклад, “Віленская калекцыя” — задума вельмі добрая. Калі “сабраць” гэтую калекцыю, дык атрымаецца дапаможнік з гісторыі беларускай Вільні. Вось і я думаю, варта вызначыць такія “кўткі” й для бел. мовы, гісторыі ці чаго іншага.

У гэты маю найменшага намеру кры-тыкаваць “Рунь” — выказваю толькі сваю думку, зь якой можа дасца штось скарыстаць. Маю шчырае жаданьне, каб “Рунь” сталася газэтай шырока папулярнай.

**Алесь Міцкевіч**  
***Амэрыка***

#### Пра сустрэчу С. Шарэцкага

зь беларусамі Амэрыкі распавядаецца ў *“Вестях і паведамленьнях ньюёрскага аддзелу Беларуска-Амэрыканскага Задзі-ночаньня”* (N 2/2000). Сустрэча адбылася ў Нью Ёрку, 30 студзеня, у банкетнай залі пры Ёўкраінскім Народным ДOME. У сваёй прамове Сямён Шарэцкі, у прыватнасьці, сказаў:

“...Ёўропа, на жаль, негатовая або няздольная зразумець важнасьць беларускай справы для стабільнасьці на кантынэнце. Узяць хоць бы немцаў — у лепшым выпадку іхнія крокі нейўтральныя. Таму застанец надзея толькі на ЗША. Толькі Амэрыка здольная паўплываць на маскоўскіх паві-ністаў і запатрабаваць спыненьня

падкормлі-ваньня Лукашэнкаі. Каб не палітычнаая ды эканамічная падтрымка рэжыму з боку Расеі, дык яго хопіла-б толькі на два тыдні. Амэрыка мае моцныя прылады эканамічнага ўплыву на Расею й магла-б зрабіць такі ціск. Таму я зьвяртаюся да вас і прапу, каб вы дапамаглі ў справе даядзеньня сытуацыі ў нашай краіне да самых высокіх дзяржаўных інстан-цыяў Амэрыкі...”

Сп. Віталь Зайка, Старшыня Ньёёрскага аддзелу БАЗА, уручыў Старшыні ВС Беларусі Сямёну Шарэцкаму значок з выяваю бел-чырвона-белага сьцягу. Згадва-ючы нядаўні прыкры інцыдэнт з нацыя-нальнымі сымбальмі ў сядзібе ТБК ў Вільні падчас прэс-канфэрэнцыі генэральнага пракурора РБ, сп. Шарэцкі патлумачыў, што “газэта “Наша Ніва” неадэкватна адлю-стравала гэта”.

#### У Фудацыі ймя Крачэўскага

12 лютага прайшоў чарговы сход Ньё-ёрскага аддзелу БАЗА. Госьцем сходу быў старшыня Беларускага Народнага Фронту (?) сп. Зянон Пазыняк...

...сп. Пазыняк закрануў пытаньне сродкаў масавай інфармацыі Беларусі... У Беларусі, на жаль, адраджэньскі рух *(тут і далей паводле словаў сп. Пазыняка! — рад.)* ня мае ўласнай афіцыйнай друкаванай прадукцыі, і гэты вакуўм запаўняецца агентурнымі выданьнямі — так званай “незалежнай прэсай”. Крытыку-ючы рэжым, яны таксама крытыкуюць БНФ ды іншыя адраджэньскія плыні. І гэта адыграла сваю ролю ў інфармацыйнай вайне, калі антыбеларускія сілы паставялі зьнішчыць БНФ... БНФ захаваў сваю афіцыйную рэгістрацыю, а група, што адыйшла (пры-кладна 30% дзейных (?) сяброў), фактычна не зьяўляецца зарэгістраванай арганізацыяй. Аднак чамусьці ўся інфармацыя на Інтэрнэце і ў “незалежных” газэтах прысьвячаецца менавіта ёй...

***“Весткі й паведамленьні” (3/ 2000)***

#### Парадоксы

У Беларусі сярод праваслаўнага насель-ніцтва каля 80% ёсьць беларусы. Але галавой Беларускай праваслаўнай царквы зьяўляецца расеец — мэтрапаліт Філарэт. Калі гаварыць аб рыма-католіках, дык сярод іх толькі 27% палякаў, астатнія —беларусы. Але галавой рыма-каталіцкага касьцёлу ёсьць паляк, кардынал К. Сьвентак. Япіскапы гэтаксама — палякі. Католікаў ўсходняга абраду (грэка-католікаў) ў Беларусі мала. Галавой гэтай царквы ёсьць паляк... Ня ведаю, якім этычным законам гэтае ўсправядлівіць. Ведаю толькі, што няма нідэ ў сьвеце такой, як: Беларусь, дзяржавы, дзе нацыянальныя меншасьці кіруюць карэнным народам.

**М. Швэдзюк**  
***Англія***

#### Трохі аб Рыскім пагадненьні

18 сакавіка 1921 г. ў палацы Чарнагаловых у Рызе было падпісанае пагадненьне паміж Польшчай, Расеяй і Ёўкраінай, якое, між іншым, устанавіла польскую ўсходнюю граніцу. Ад Беларусі ў перагаворах удзель-нічаў А. Чарвякоў, але ягонага подпісу ад Беларусі пад дакумантам няма. Дык можна сьмела сказаць, што Рыскае пагадненьне, ягоныя паставовы, граніцы, абавязкі й г. д. Беларусі не датычыцца ані маральна, ані юрыдычна. Трэба таксама памятаць, што ганебнае Рыскае пагадненьне падзяляла Беларусь на дзьве часткі. А падзялілі яе нашыя суседзі, блізкія, свае, браты, — сьлявяне...

Аб Рыскім пагадненьні шмат пісалася, і ягоныя вынікі добра ведамыя. Але-ж мала каму ведама, што ў Рызе падчас перамоваў большавікі былі гатовыя адрачыся ад Мен-ска. Ды вось самі палякі адмовіліся яго браць. Мабыць, не хацелі мець у сваёй дзяржаве такую вялікую колькасьць беларусаў.

Пасьля таго, як палякі адмовіліся ад Менску, В. Грабскі (адзін з высокапас-таўленых сяброў польскай дэлегацыі) сказаў, што ён “выразаў менскую скулу”. Зразу-мела, што пасля гэтага палякі наракалі на Грабскага даўжэйшы час і дзеля таго, што Менск застаўся за ўсходняй граніцай Поль-шчы, у польскім сойме загрымелі словы “Каніне

Грабскі”.

З зразумелых прычынаў у былым СССР і, напэўна, у цяперашняй Беларусі не пісалі й ня пішучь, што ў 1921-ым большавікі аддавалі Менск палякам. Сягоньня, калі ў Беларусі сталася модным “тварыць славянскі саюз”, трэба памятаць і нагадваць, як “браты-славяне” дзялілі Беларусь ды прапаноўвалі палякам напую сталіцу Менск.

17 верасьня ў Беларусі праходзілі сьвят-каваньні з нагоды 60-годзьдзя ўзьяднаньня Беларусі. Гэта добра й слушна. Аднак дзеля гістарычнае праўды не трэба было-б маўчаць і аб тым, цераз каго Беларусь засталася пры Польшчы. Каб не было падзелу, не было-б і ўзьяднаньня. Вось што пісаў Я. Колас пасьля таго крыўднага й балючага падзелу Баць-каўшчыны:

*Нас падзялілі... хто? Чужаніцы,  
Цёмных дарог мяхляры.  
К' чорту іх межы! Да і' яёла граніцы!  
Нашы тут гоні, бары!*

**М. Швэдзюк**

#### З дакладных крыніцаў

Пад такой рубрыкай газэта *“Галас Радзімы”* (N 7/2000) надрукавала дадзеныя за 1999 Камітэту па барацьбе з арганізаванай злачыннасьцю й карупцыяй пры МУС Беларусі. Паводле дадзеных былі выяўленыя й выкрытыя 133 крфымінальныя групойкі, спыненая дзейнасьць 4 узброеных бандыцкіх фармаваньняў, было выяўлена й выкрыта 4 тыс. злачынстваў, 45% зь якіх складаюць злачынствы ў эканамічнай сфэры. Супра-поўнікамі Камітэту было канфіскавана 175 адзінак агнястрэльнай зброі, больш за 40 тыс. патронаў і 30 кг выбуховых рэчываў. На “наркалягічным фронце” было канфіска-вана каля 400 кг наркатыкаў, што эквіва-лентна 100 тыс. аднаразовы дозаў. Супра-поўнікамі Камітэту было вернута дзяржаве матар’яльных каштоўнасьцяў, маёмасьці й грашовых сродкаў больш чым на 3 грнл. бел. рублёў, спыненая дзейнасьць 300 фірм-адназдэнак, якіяны працавалі на валютным рынку. У выніку арыштавана сродкаў на 2,3 млн. дал. Матар’яльны эффект ад праведзеных апэратыўна-прафіляктычных і спэцыяльных мерапрыемстваў на валютным і спажывецкім рынках склаў каля 500 млнл. бел. рублёў. Даючы гэтыя дадзеныя, кіраўнік Камітэту сп. Міхаіл Мядзведзеў некалькі разоў пад-крэсьліваў, што Беларусь у параўнаньні з Расеяй зьяўляецца “спакойнай, бяспечнай дзяржавай” і што маштабы дзейнасьці нашых айчынных злачынных згуртаваньняў нельга параўнаць з крымінальнымі групойкамі ў Расеі... Нельга не ўхваліць працу Камітэту, аднак узьнікае пытаньне, што чакае Беларусь, калі раптам яна й сапраўды ўвойдзе ў склад Расеі і да нас рыне расейскі крыміналітэт? Несумненна таксама, што большасьць цяпе-рашніх “злачынстваў у сфэры эканоміцы” выкліканыя жабрацкім матар’яльным стано-вішчам беларускага народу ды нялюдзкімі законамі нялюдзкага рэжыму, якіны не дае нашам грамадзянам нармальна працаваць і жыць.

**Мікола Пяткевіч**  
***Менск***

#### Альбо людзтва ўсьвядоміць

рашаючую ролю нацыі для свайго сама-захаваньня й эвалюцыйнага разьвіцьця, альбо цывілізацыя зьнікне ў бліжэйшае стагодзьдзе. Апошняя будзе натуральнай праявай фунда-мэнтальнага прынцыпу самаарганізацыі матэрыі, адказам Прыроды на трывумф чалавечай дурноты... Так заканчвае свой артыкул “Расея — эпіцэнтар разбуральных сілаў міравой супольнасьці” к.т.н. Валеры Арцішэўскі, наш сталы аўтар зь Менску. Артыкул гэты мы пачнем друкаваць у наступным нумары газэты.

#### Мая незабыўная сустрэча з Бацькаўшчынай

пасья 50 гадоў растаньня, адбылася 13 лютага 1992г., калі я пяніком з Варшавы прыехаў у Менск. Спатыкалі з кветкамі й бел-чырвона-белымі сьцягамі. Ад радасьці я ўкленчыў, перахрысьціўся, папалаваў бела-рускую зямельку. Заважаўшы духоўніка, папрасіў у яго багаславеньня. Ераманах

Іаан багаславіў мяне. Віталі мяне знаёмыя й незнаёмыя. Мая будучая жонка, Тамара Новікава, вітала мяне з букетам чырвоных гвасьдзікоў, позірк ейных вачэй запаланіў мяне. Сустракаў мяне сын Каханоўскага, таксама Яўген, толькі ягонае прзьвішча ня зьмененае — Калубовіч, сустракаў вядомы археоляг Георгі Штыхаў, зь ягчым ліставаліся амаль 30 гадоў, мастак Міхась Карпук, мой зямляк, зь якім разам хадзілі ў школу ў Высока-Літоўску. 15 лютага, на Грамніцы, адправіўся ў Сьвята-Духаўскі сабор, дзе служыць мітрапаліт Філарэт. Вакол сабору некалькі сотняў прыхаджаняў рознага веку, са сьвечкамі, слухалі праз галасьнікі Бага-служэньне, бо ў саборы не ставала мейсца ўсім малельнікам. Відовішча гэтае моцна мяне ўсхвалявала, калі пабачыў, што й моладзь прымае ўдзел у набажэнстве. Я пачаў прабірацца да царкоўных дзьвярэй, як: хтосьці пацягнуў мяне за паліто. Каля мяне стаяў ужо знаёмы ераманах Іаан, растлумачыў, што пасланы мітрапалітам, каб прывесць мяне ў сабор. Праз бакавыя дзьверы мы спусьціліся ў сутарэньні й выйшлі на правы бок алтара. Ераманах правёў мяне на салею, дзе я спакойна памаліўся. Тымчасам багаслужэньне скончылася, і ўладыка Філарэт пачаў ка-заньне. Калі скончыў, паклікаў мяне й прыпішана сказаў: “Даю табе права прыві-таць суродзічаў”. Я на хвілю разгубіўся, бо ня чуў такога, каб сьвецкая асоба, звычайны чалавек: удастоіваўся права з амёну пра-маўляць да народу. Набраўшы паветра ў грудзі, я ўсхвалявана прамовіў: “Вітаю вас, суродзічы, ад беларусаў Амэрыкі, якія зычаць вам здароўя і ўсяго найлепшага. А ад сябе перадаю сярэбраную іконку Сьв. Еўфрасіньні Полацкай, зробленую да 800-годзьдзя ейнай сьмерці”. Дрыпоткімі рукамі перадаў сярэбраную іконку мітрапаліту. Філарэт, прыняўшы яе, падалаваў і пачаў багаслаўляць ёю вернікаў. Мяне апанавала радасьць, што іконка, зробленая з маёй ініцыятывы, здабыла такую пашану на Бацькаўшчыне. Ад усяго гэтага перажытага я заплакаў, а ўладыка абняў мяне, супакоіў і багаславіў... Гэта было 8 гадоў таму, але падзея тая стаіць перад вачыма, бышчам адбылася ўчора.

**Міхась Белямук**  
***Амэрыка***

#### Мне людзі не даюць спакою

чаму вы на газэце “Рунь” пішпае “газэта беларусаў Літвы”, а не “Летувы”? Калі ласка, патлумачце гэта.

**Міхась Раецкі**  
***Аўстралія***

*Шаноўны сп. М. Раецкі! Сапраўды, мы, беларусы, дзеля адрозьненьня сучаснай “Летувы” ад гістарычнай “Літвы” маем поўнае права называць Летуву “Летувой”, а лятувісаў “лятувісамі” (як, зрэшты, і робіць шмат хто зь беларусаў на эміграцыі). Аднак-жа наша газэта ад самага пачатку, паколькі нарадзілася ў старажытнай сталіцы ВКЛ, не імкнулася быць толькі газэтай беларусаў-Летувы, а таму мы аддалі перавагу значаньню “Літва”, падкрэсьлі-ваючы тым самым больш шырокую гіста-рычную ды геаграфічную арыентацыю “Руні”.*

#### КНІГІ ВЫДАВЕЦТВА

## РУНЬ:

**Алесь Алехнік. «Пад бел-чырвона-белым (Memento patriam). Вільня, 1999.**

Кошт зь перасылкай — S 8. **Сымон Шаўцоў. «Мая Адyseя». Вільня, 1999.**

Кошт зь перасылкай — S 5. **Галіна Войцік. «Лявон Луцкевіч»** (сэрыя «Партрэты віленчукоў»). Вільня, 1999. Кошт зь перасылкай — S 3.

**Лявон Луцкевіч, Галіна Войцік. «Аляксандар Коўш»** (сэрыя «Партрэты віленчукоў»). Вільня, 1999. Кошт зь перасыл-кай — S 3.

**Галіна Войцік. «Зоська Верас»** (сэрыя «Партрэты віленчукоў»). Вільня, 1999. Кошт зь перасылкай — S 3.

**Юры Весялкоўскі. «Каляды на чужыне».** Вільня, 1999. Кошт зь перасыл-кай — S10.



# ЛІТОЎСКІ ФАШЫЗМ: ПЕРШАЯ ПЕРАМОГА



Здымак Генарэя Жыгас

На Балтыйскім канале Літоўскага ТБ нядаўна з'явілася новая праграма: шоу пад назвай „Карыда”. Схема такая: супраць „быка” выступаюць некалькі „тарэра”, якія дыскусуюць на зададзенай тэму. У ролі „быка” ва ўсіх перадачах выступае адна тая самая асоба — акторка й дэпутат Сейму Ніэле Ожэлітэ. Пераможцу вызначаюць гледачы: адзін тэлефон пададзены на экране для галасоў за „быка”, другі нумар — для прыхільнікаў „тарэра”.

Апошняя перадача (18 лютага) была прысьвечаная праблеме літоўскага фашызму. У ролях „тарэра” выступалі правадыр Шаўльскай арганізацыі нацыянал-патрыётаў Міндаўтас Мурза, нейкі прафэсар, роля якога была аздабляць слоўнымі карункамі немудрагелістыя ідэі фюрэра, ды яшчэ адзін чарнарубашчнік. Іх падтрымлівала ззаду маўклівая група гэтак-жа апранутых брытагаловых юнакоў з нізкімі ілбамі.

Спадар Мурза адразу-ж папярэдзіў „быка” (ці то „бычыку”), што калі яна хоць раз назаве яго й ягоных паплечнікаў „фашыстамі” ці „нацыстамі”, ён неадкладна падасць на яе ў суд за паклёп і знявагу, маўляў, і свастыка нашая зусім ня свастыка, а старажытны „крыж сонца”, і ідэі іншыя...

Прыём, разьлічаны хіба што на вельмі наўных людзей: свастыка гітлераўцаў была прыдуманая за многія сотні гадоў да іх, і самі гітлераўцы лічылі сябе не нацыстамі, а нацыянал-сацыялістамі. Да таго-ж важная сутнасьць, а ня назва. Партыі Гамулікі ды Хонекера таксама не называлі сябе

камуністычнымі, але каго гэта можа ўвесці ў зман? І тут голым вокам бачнае малпаваньне фашыстоўскай сымболікі — чырвоны сцяг з крыжам у белым коле, чорныя ўніформы й г. д.

„Фашызм просты, як палка,” — сказаў некалі Аляксандар Якаўлеў, ідэал „перабудовы”. Ідэі спадара Мурзы таксама ня дужа складаныя: у Літве павінны быць панамі толькі літоўцы; усе павінна належыць ім, а не іншаземцам; з усіх бакоў Літву абкружаюць ворагі-касмапаліты... Бедная спадарыня Ожэлітэ праз увесь час дамагалася высветліць, якімі мэтамі спадар Мурза зьбіраецца пераканаць усіх у сваёй рацыі. Фюрэр ўтаропіў у акторку валавяны позірк і вышадзіў: „Мы ўсіх пераканам!” А пан прафэсар падтрымоўваў свайго партэйгеносэ вучонымі тэорыямі. Эрэшты, і сам спадар Мурза ўвесь час падкрэсьліваў, які ён граматы, як выдатна ведае гісторыю, а яна, „бычыха”, ніхалеры ня цяміць.

Тым часам на экране шалёна мільгалі лічбы. Колькасьць галасоў „за” фюрэра была амаль у паўтара разы большая, чым „супраць”. Варта адзначыць, што гэта была першая паражка „быка” Ожэлітэ — ва ўсіх папярэдніх перадачах гледачы падтрымлівалі ейную пазыцыю.

Арганізацыя спадара Мурзы пакуль беспасьпяхова (ці не разоў сем) спрабуе зарэгістравацца, каб афіцыйна ўзяць удзел у выбарах. Значок ці незначок, але „Карыда” сталася самай высокай дагэтуль трыбунай для прапаганды ідэяў спадара Мурзы й адначасна — сацыялігічным дасьледаваньнем, ці

мела-б ягоная арганізацыя посьпех на чарговых выбарах. Высьветлілася, што мела-б! І ня дзіўна — сёньня ягоныя словы як бальзам на раны: ізноў мы не гаспадары на сваёй зямлі; подлыя касмапаліты хочаць нас, літоўцаў, пазбавіць нацыянальнай годнасьці, мовы, тоеснасьці, звычаяў; трэба супраціўляцца; і мы, толькі мы, патрыёты, навядзем парадак!

Што-ж, трэба прызнаць, спадары кансэрватары, каторыя чацьверты год кіруюць краінаю, заварылі адпаведную брагу, на якой зь лёгкасьцю ўтвараецца фашыстоўскае шумавіньне. Беспрацоўе, галеча, адсутнасьць якога-кольчы паляпшэньня за 10 гадоў незалежнасьці, несправядлівасьць, калі адныя зарабляюць, ці, дакладней, атрымліваюць ні за што дзясяткі і сотні тысячаў, а іншыя за цяжкую працу — цэнты, калі ў гатэлях ды рэстаранах раскашуюцца толькі іншаземцы, якія, між іншым, і не зьбіраюцца вывучаць дзяржаўнай мовы, хоць прыбралі да рук ледзь ня ўсю літоўскую гаспадарку, — чаго яшчэ чакаць у гэтай краіне?

Нехта сказаў, што фашызм — як вошы, якія зьяўляюцца толькі на занябаным целе. Рацыя тут ёсьць, і вошай можна зьнішчыць ня столькі лоўляй па адной, колькі агульнай гігіенай... Але вось-жа ў сытай ды чыстай Аўстрыі ва ўладных структуры прарваліся людзі, блізкія сваімі поглядамі да шаўляйскіх „патрыётаў”. (Гэты факт, дарэчы, вельмі натхніў і падбадзёрыў Мурзу й ягоных хаўрусьнікаў).

Бясспрэчна, у аснове зьявы ляжаць прычыны эканамічныя, незалежна ад узроўню эканомікі. І ўсё-ж, мне здаецца, недаацэненай застаецца сатанінская здольнасьць усіх фашыстаў ва ўсіх краінах абуджаць у чалавеку цёмныя бакі ягонай падсвядомасьці, прарошчаць зерне зла, каторыя бязь іхняй дапамогі так і засталіся-б неўзыйшоўшымі. Ці-ж не разьлічаныя-пралічаныя да драбніцаў і фашыстоўскія рытуалы, і ўніформы (успомніце, які прыгажун быў Штырліц у эсэсаўскай форме), і „лёгкастраўныя” ідэі? Тут нараджаюцца асацыяцыі з гіпнозам, з наркотыкамі. Ужо, здавалася-б, усім вядома, якое бывае цяжкое пахмелье пасля фашыстоўскага куражу, а ўсё — на ўзвеш-вешер. Што ўжо гаварыць пра Літву, калі ў Расеі пасля ўсёй прапаганды, пасля столькіх Курганцоў Славы, абеліскаў ды салютаў у Дзень Перамогі, незлічонных фільмаў, аповесьцяў, песень, гімнаў, сымфоніяў, — па Маскве свабодна маршыруюць мардавароты з свастыкай уласнай гадоўлі...

А цікава, ці сьбруюць маскоўскія фашысты зь літоўскімі? Прынамсі, калі-б баркашоўцы прыйшлі да ўлады, дык ад іхных літоўскіх калегаў засталася-б мокрае мейсца

— як і ад нас з вамі таксама. А ці маюць пэрспэктывы паплечнікі спадара Мурзы?

Тут таксама ёсьць многа аргументаў як „за”, гэтак і „супраць”. Гісторыя XX ст. яскрава паказвае, як лёгка самыя вар’яцкія ідэі могуць авалодаць масамі, як лёгка ўсплывае наверх тое, што, здавалася-б, пахаванае на век. Ня трэба быць вялікім стратэгам, каб зразумець, каму найперш выгадны быў-бы прыход да ўлады мейсцовых фашыстаў у Літве. Я маю на ўвазе расейскіх камуністаў: гэта ім найбольшым падарункам была-б падобная дэскрэдытацыя незалежнасьці Літвы, маўляў, а што мы гаварылі ў 91-ым? І тады Макутыновіч і Няўзораў („героі” бітвы за Віленскую тэлевежу ў тым самым 91-ым) апрануць беляя строі змагароў з карычневай чумою. А там — адзін крок да „вызваленьня” Літвы ад фашысцкай дыктатуры, „маленькая перада-носная война”. У выніку мы можам мець на мейсцы Вільні тое, што чачэнцы маюць сёньня заместа Грознага, ці, як цяпер завецца гэтая марсыянская тэрыторыя — Джахаргалы.

Няма сумненьняў і ў колькасьці будучых „штурмавікоў” фюрэра Мурзы. Ужо цяпер каля 30 тыс. дзяцей у Літве не наведваюць

школу. Такім вельмі проста будзе ўкласьці ў пустыя галовы нескладаную думку, што яны, хоць „акадэміяў не канчалі” — вышэйшыя за любога фізыка з Ігналінскай АЭС, бо той не літовец.

Але нельга ўсё-ж сказаць, што Літва для Мурзы такі ўжо сьпелы яблык, які гатовы так проста ўпасьці яму ў пашчу. Залішне многа тут людзей, якія будуць бараніць сваю маёмасьць. Ня думаю, што гаспадары „Тэлекомасу” ці таго самага славутага „Вільямсу” бяз бою адступяцца ад правоў на сваё майно. Дый падтрымкі з-за мяжы пакуль не відаць: Аўстрыя апынулася амаль у ізаляцыі, Лукашэнка сам трымаецца коштам Расеі.

...Грамафонныя плыткі даўно выйшлі з моды, але, мабыць, штось „заела” ў машыне часу — і пілуе іголка па тым самым мейсцы. На парозе XXI стагодзьдэ, а на гістарычнай сцэне ўсё тая самая персанажы — фашысты, камуністы...

Так-бы хацелася, каб першая перамога фюрэра Мурзы была-б і апошняй!

Пажывём — пабачым...

Алег Аблажэй

## Умовы падпіскі

Чытачы далёкага замежжа могуць падпісацца, даслаўшы на рэдакцыю імяны чэк сакратару газэты Паўлу Саўчанку (*Pavel Savcenko*). Кошт падпіскі на год — \$20. Паведамляем гэтакасама наш валютны рахунак:

*№ 91756 AB banko HERMIS Vilnius filialas, kodas 260101730*

Жыхары Літвы могуць падпісацца ў сакратара газэты Паўла Саўчанкі (*г. 61 62 24*) або ў кожным паштовым аддзяленьні Літвы. Падпісны індэкс газэты — 0187. Кошт падпіскі на год — 12 Lt.

Падпішчыкам у Беларусі паведамляем адрас у Менску: *Марыя Мурашка п/с 176, 220123 Менск*. Кошт падпіскі на год — сума ў беларускіх рублях эквівалентная \$3.

Падпішчыкам у Расеі паведамляем адрас у Санкт-Пецярбурзе: *191028 Санкт-Пецярбург, ул. Сікейроса 6-1-364, Ковалюк Евгений Тарфимович*. Кошт падпіскі на год — сума ў расейскіх рублях эквівалентная \$5.

Падпішчыкам у Польшчы паведамляем адрас у Беластоку: *Wiesław Choruz, Porosły 18 ca, 16-006 Białystok*. Кошт падпіскі на год — сума ў злотых эквівалентная \$8.

## Ахвяраваньні на газэту:

Сям'я Бартулёў з Амэрыкі	\$ 100
Л. Колін з Амэрыкі	\$ 100
К. Віньніцкая з Амэрыкі	\$ 50
Л. і Э. Норыкі з Амэрыкі	\$ 50
Я. Станкевіч з Літвы	50 Lt
Г. Касьцюкевіч з Амэрыкі	\$ 25
М. Швэдзюк з Англіі	10 анг. фун.
К. Пануцэвіч з Амэрыкі	\$ 20
К. Акула з Канады	\$ 30
В. Касьцюкевіч з Канады	\$ 20
М. Латушкін з Амэрыкі	\$ 20
І. Ільчук з Амэрыкі	\$ 40
Н. Жызьнеўскі з Амэрыкі	\$ 30
В. Касьцюкевіч з Канады	\$ 20
І. Ільчук з Амэрыкі	\$ 40
Н. Жызьнеўскі з Амэрыкі	\$ 30
М. Белямук з Амэрыкі	\$ 30
В. Рамук з Амэрыкі	\$ 50

Меркаваньні рэдакцыі не заўсёды супадаюць з пазыцыяй аўтараў

**Адрас для допісаў:**  
**<<Рунь>>**  
**2001 Vilnius, a/d 1021**  
**Lithuania**

**РУНЬ** газэта  
беларусаў  
Літвы

заснавальнік  
Таварыства беларускай культуры ў Літве  
выдаўца  
Віленскі цэнтар грамадзкіх ініцыятываў  
«Дэмакратыя деля Беларусі»  
адрас рэдакцыі  
A. Jakšto, 9-106, 2600 Vilnius, Lithuania  
тэлефон: (+ 370 2) 42 38 02, 61 62 24;  
факс: (+ 370 2) 42 38 02.  
Алег Мінкін — рэдактар  
Павал Саўчанка — сакратар  
Алег Аблажэй — мастацкі аддзел  
Сяргей Вітушка — аддзел гісторыі  
Алесь Трусаў — рэклама й распаўсюджваньне  
друк АВ «Spauda»  
наклад 1000  
ISSN 1392-7671